

وعظ

اکمال الصوم والعید

(رمضان وعید کی تجھیل)

یہ وعظ حضرت تھانویؒ نے ۲۸ رمضان ۱۳۲۹ھ جامع مسجد تھانہ بھون میں تدارک تقدیراتِ رمضان واحکام عید پر ۳ گھنٹے بیٹھ کر ارشاد فرمایا۔ سامعین کی تعداد تقریباً ۲۵۰ تھی۔ مولانا سعید احمد تھانویؒ نے اسے قلم بند فرمایا۔

بِسْمِ اللّٰهِ الرَّحْمٰنِ الرَّحِيْمِ

خطبہ ماثورہ

الحمد لله نحمدہ و نستعينہ و نستغفرہ و نؤمن به
و نتوكل علیہ و نعوذ بالله من شرور انفسنا و من سیئات
اعمالنا من یهدہ الله فلا مخل لہ و من یضلله فلا هادی لہ
ونشهد ان لا اله الا الله وحده لا شریک له و نشهد ان سیدنا
ومولانا محمدًا عبدہ و رسولہ۔

اما بعد! فقد قال النبي صلی اللہ علیہ وسلم لشهر رمضان
”هو شهر اوله رحمة واوسطه مغفرة وآخره عتق من النیران“

تمہید

فضائل رمضان کے متعلق گذشتہ جمعہ میں ببسی (۱) مضمون بیان ہو چکا
ہے آج صرف دو مضمونوں کا بیان کرنا مقصود ہے ایک بقیہ رمضان المبارک کے
متعلق اور دوسرا عید کے متعلق۔ اس حدیث شریف کو اس لئے اختیار کیا گیا کہ اس
میں دونوں مضمونوں کے متعلق ذکر ہے۔

خطبہ شعبان

یہ حدیث شریف ایک بڑی حدیث کا جزو ہے جس کو نبی کریم ﷺ نے
شعبان المعظم کے آخری جمعہ کے دن خطبہ میں پڑھا تھا اور اس حدیث سے یہ بھی
معلوم ہوا کہ حضور ﷺ نے شعبان کے آخری جمعہ میں ایک خاص خطبہ پڑھا جو کہ
(۱) تفصیلی۔

اور تھوڑی میں نہ پڑھتے تھے مسلمانوں سے تعجب ہے کہ انہوں نے اس منصوص (۱) پر تو توجہ نہ کی اور شعبان کے آخری جمعہ کے لئے کوئی خاص خطبہ تجویز نہ کیا، جس سے وہ عامل بالسنۃ ہوتے اس کے بجائے رمضان کے آخری جمعہ کے لئے ایک خاص خطبہ، الوداع اختراع (۲) کیا جس کا کہیں حدیث میں پتہ نہیں اور پھر اس کے ساتھ ایسا شغف ہوا کہ بغیر اس خاص خطبہ کے پڑھے یہ سمجھا جاتا ہے کہ گویا جمعہ ہی نہیں ہوا اگرچہ محمد اللہ اس وقت لوگوں کو اس کے نہ پڑھنے سے وہ وحشت جو کہ اس کے قبل ہوتی تھی نہیں ہوتی لیکن تاہم اب بھی ایسے بہت سے لوگ ہیں جو کہ اس خاص الوداعی خطبہ کو آخری جمعہ رمضان کا لازمی عمل سمجھتے ہیں اور برا تجہب تو یہ ہے کہ بعض اہل علم کو بھی دھوکا ہو گیا اور وہ سخت غلطی میں مبتلا ہو گئے کہتے ہیں کہ اگرچہ آخری جمعہ کے لئے کوئی خاص خطبہ تجویز کرنا بدعت ہے لیکن چونکہ اس کی وجہ سے لوگ اکثر جمع ہو جاتے ہیں اس لئے اس کو اجتماع کے لئے معین (۳) اور اداء صلوا کا ذریعہ ہونے کی وجہ سے باقی رکھنا چاہئے حالانکہ یہ سخت غلطی اور من وجہ (۴) خدا و رسول پر اعتراض کرنا ہے۔

ترکِ مصالح

غلطی تو اس لئے کہ شریعت کا مشہور حکم ہے کہ اگر کسی کام کے کرنے میں کچھ مصلحتیں بھی ہوں اور کچھ مفاسد (۵) بھی ہوں اور وہ کام بالذات یا بالغیر مطلوب (۶) شرعی نہ ہو تو ان مفاسد پر نظر کر کے اس کام کو ترک کر دیں گے اور مفاسد (۷) سے بچیں گے۔ مصالح کا اعتبار نہ کریں گے اور یہ ایک کلیہ قاعدہ ہے

(۱) حدیث میں منقول (۲) گھر لیا (۳) مددگار (۴) گویا کہ ایک اعتبار سے (۵) خرابیاں (۶) اپنی ذات کے اعتبار سے ضروری نہ ہو اور نایکی شرعی مطلوب کے لئے ضروری ہو (۷) ان خرابیوں کی وجہ سے۔

جس کو اہل علم بخوبی سمجھ گئے ہوں گے لیکن عوام کے سمجھانے کے لئے اس کو ایک مثال میں بیان کرتا ہوں۔

مثلاً ایک شخص مجلسِ رقص منعقد کرے اور کہے کہ اگرچہ رقص فی نفسہ ممنوع (۱) اور حرام ہے لیکن میری غرض اس مجلس سے لوگوں کو جمع کرنا ہے تاکہ جمع ہوجانے کے بعد میں اپنی وجاہت سے کام لے کر ان کو نماز پڑھنے پر مجبور کروں اور اس طرح ان کو نماز پڑھنے کی عادت ہو جاوے تو دیکھتے بظاہر اس مجلس کی غایت (۲) کس قدر خوبصورت ہے کہ اس کے ذریعے سے لوگوں کو نماز پڑھنے کی عادت ڈالی جاتی ہے لیکن چونکہ اس مجلس میں ایک مصلحت کے ساتھ بہت سے مفاسد بھی ہمدوش (۳) ہیں اور مجلسِ رقص بالذات یا بالغیر مطلوب نہیں جیسا کہ ظاہر ہے اس لئے شریعت اس مصلحت مذکورہ کی وجہ سے اس کی اجازت نہ دے گی بلکہ اس کے مفاسد پر نظر کر کے اس مجلس کے انعقاد سے باز رکھے گی۔

ہاں اگر کوئی کام بالذات یا بالغیر مطلوب (۴) ہو اور اس میں مصالح کے ساتھ مفاسد بھی ہوں تو اس کام کو ان مفاسد (۵) کی وجہ سے ترک نہ کیا جاوے گا بلکہ اس کو باقی رکھ کر مفاسد کی اصلاح کرنے کی کوشش کی جاوے گی۔ مثلاً عیدگاہ کا اجتماع اداۓ صلوٰۃ (۶) کے لئے شرعاً مطلوب ہے پھر اگر لوگ اپنی بدتریزی کی وجہ سے اس میں کچھ خرابیاں آمیز (۷) کر لیں جیسا کہ آجکل عام طور سے بچوں کو عیدگاہ میں لے جانے کا رواج ہو گیا ہے جس کو دیکھو وہ اپنے ساتھ ایک دم چھلانگ ضرور لئے ہے اور حیرت تو یہ ہے کہ باوجود ہر سال تکلیف اٹھانے کے پھر بھی

(۱) اپنی ذات کے اعتبار سے منع اور حرام ہے (۲) مقصد (۳) اس کے ساتھ بہت سی برائیاں بھی لگی ہوئی ہیں

(۴) البته کوئی ایسا کام جو شریعت میں خود مقصود ہو یا شریعت میں مقصود کام کا معافون ہو (۵) برائیوں (۶) نماز کی ادائیگی کے لئے۔ (۷) ملائیں۔

لوگوں کو اس کی ذرا حس اور تمیز نہیں ہوتی شاید کوئی سال ایسا ہوتا ہو کہ بچے عیدگاہ میں جا کر عین نماز کے وقت رونا بسورنا نہ شروع کرتے ہوں بلکہ ایک دو توان میں سے ہمک موت (۱) بھی دیتا ہے۔

خود میرے سامنے کا واقعہ ہے کہ میرے ایامِ تعلیم (۲) میں ایک میرا عزیز کم عمر میرٹھ کی عیدگاہ میں والد صاحب کے ساتھ گیا اور اس نے نماز کے وقت قضاء حاجت کی فرمائش کی اس کی فرمائش سن کر سخت پریشانی ہوئی اول تو عین نماز کا وقت، دوسرے میرٹھ کی عیدگاہ جس میں ہزاروں کا مجمع کہیں قریب ایسا جنگل بھی نہیں جس میں اس کو بھلا دیا جاتا پھر نماز کھڑے ہونے کا وقت بالکل قریب آخر یہ تجویز ہوئی کہ ایک حلوائی کو چار آنے دیئے گئے اس نے اپنے تخت کے نیچے ان کو بھلا لیا چاروں طرف سے کپڑا لٹکا ہوا تھا اور پر رنگ برنگ کی مٹھائی اور اندر یہ تختہ بھرا ہوا تھا۔

یہاں ایک عبرتاک مضمون خیال میں آیا کہ بھی حالت ہم لوگوں کی ہے کہ اس مٹھائی کی طرح ہمارا ظاہر تو نئے نئے انداز سے پر ونق اور چکنا چپڑا رہتا ہے لیکن ہمارے باطن کی یہ حالت ہے کہ گودر گومرنگی کا گو (۳) ہوائے نفسانی سے لبریز یہودہ خیالات سے پُر خدا سے دُور شیطان سے قریب۔ ایک محقق نے خوب فرمایا ہے۔

از بروں چوں گور کافر پُر حلل واندروں قہر خدائے عز و جل
از بروں طعنہ زن بر بایزید واژ درونت ننگ میدارد یزید
”باہر سے کافر کی قبر کی طرح پرشان و شوکت اور اندر کا حال خدا تعالیٰ
کے قہر میں ظاہر میں بایزید اور اندر میں یزید کے بھی چچا“ -

(۱) پیشاب پاخانہ بھی کر دیتا ہے (۲) زمانہ تعلیم میں (۳) نجاست پنجاست۔

صورت تو ایسی مقطع (۱) کو معلوم ہو کہ اگر وہ منقطع نہ ہو جکی ہوتی تو حضرت جبریل انہیں کی خدمت میں آتے اور دل کی یہ حالت کی شیطان کے بھی شیطان جیسا حدیث میں ہے۔ (الْبِسْتَهُمْ أَخْلَى مِنَ السُّكَّرِ وَ قُلُوبُهُمْ أَمَرُّ مِنَ الدِّيَابِ يَلْبَسُونَ جُلُودَ الضَّبَابِ) ”ان کی زبانیں تو شکر سے بھی زیادہ شیریں ہیں اور ان کے قلوب بھیڑیوں سے بھی زیادہ سخت ہیں جو پہنے ہوئے ہوں بھیڑیوں کی کھالیں“۔

عید گاہ کی حاضری

غرض عید گاہ کی حاضری میں مصلحت بھی ہے اور مفسدہ بھی ہے تو اگر کوئی عاقل پہلے کلیہ کی بنابریہ کہہ کے ان مفاسد کی وجہ سے عید گاہ کا اجتماع بھی چھوڑ دینا چاہئے۔ جس طرح رقص کی مجلس باوجود ایک مصلحت کے کثرت مفاسد کی وجہ سے واجب اترک (۲) ہوئی تو اس سے کہا جاوے گا کہ چونکہ عید گاہ کا اجتماع شریعت میں مطلوب ہے اس لئے اس موقع پر وہ قاعدہ نہ برتا جاوے گا اور عید گاہ کا جانا ترک نہ کیا جاوے گا بلکہ بجائے اس کے ان مفاسد کی اصلاح کی کوشش کی جاوے گی یعنی مثلا لوگوں سے کہا جاوے گا کہ بچوں کو عید گاہ میں لے کر نہ آیا کریں اور اگر کسی کو اس اجتماع کی مطلوبیت میں کلام ہو جیسا اس وقت بعض نام کے مشائخ بجائے عید گاہ کے اپنی مساجد ہی میں بلا ضرورت صرف امتیاز کے لئے عیدین پڑھتے ہیں تو میں اس کا ثبوت حدیث سے دیتا ہوں دیکھئے مسجد نبوی (علیہ الصلوٰۃ والسلام) میں نماز پڑھنے سے پچاس ہزار نمازوں کا ثواب ملتا ہے لیکن باوجود اس کثرت ثواب کے نبی کریم ﷺ ہمیشہ اس موقع پر عید گاہ میں تشریف لے گئے اور مسجد نبوی (۱) وضع قطع ایسی عمدہ کے ایسا لگتا ہے کہ اگر وہی کا سلسلہ ختم نہ ہوا ہوتا تو جریل علیہ السلام اسی کے پاس آجاتے (۲) چھوڑنے لائق ہے۔

میں نمازوں پر چھی پس معلوم ہوا کہ عیدگاہ کے اجتماع ایک مہتمم بالشان مطلوب ہے اور ممکن ہے کہ عیدگاہ کے ثواب میں بجائے کثرت کی کے کیفایا^(۱) کثرت ہو جاتی ہو یعنی وہ ایک ثواب ہی ان پچاس ہزار ثواب سے زیادہ ہوتا ہو اور اسی کثرت کیفی کی وجہ سے نبی کریم ﷺ مسجد کو چھوڑ کر عیدگاہ جاتے ہوں۔ اس کی ایسی مثال ہے کہ ایک بچے کے سامنے ایک گنی^(۲) اور دس روپیہ پیش کئے جاویں تو بچہ دس روپیوں کو عدد میں زیادہ دیکھ کر انہیں کو اٹھا لے گا لیکن اگر کسی بڑے آدمی کے سامنے ان دونوں کو پیش کیا جاوے تو وہ روپوں کو چھوڑ دے گا اور گنی اٹھا لے گا۔ کیونکہ لنتی میں گواہ اور دس کا فرق ہے لیکن کیفایا وہ ایک ان دس سے زیادہ ہے پس اسی طرح ممکن ہے کہ عیدگاہ کے اجتماع میں کیفایا اس قدر ثواب ہو کہ مسجد نبوی کے اجتماع میں وہ نہ ہو۔

اشکال کا جواب

اور ہر چند کہ یہ تضاعف ثواب مسجد نبوی کا مخصوص ہے فرض کے ساتھ^(۳) اور اس وجہ سے ممکن ہے کہ کسی کو استدلال مذکور میں خدا شہ ہو کہ صلوٰۃ عیدین میں یہ تضاعف مسجد نبوی میں نہ ہوتا۔

پس استدلال^(۴) تام نہیں سو جواب یہ ہے کہ واجب بھی ملحت^(۵) ہوتا ہے فرض کے ساتھ، پس دونوں کا یکساں حکم ہو گا اور عیدگاہ کے اجتماع میں باخصوص یہ بھی بھید^(۶) ہے کہ مسلمان مختلف اطراف سے سئٹے ہوئے ایک میدان میں جمع

(۱) یعنی اگرچہ گنتی کے اعتبار سے وہاں پچاس ہزار کا ثواب نہ ہو لیکن کیفیت کے اعتبار سے اس ایک کا ثواب اُس پچاس ہزار سے زائد ہو (۲) سونے کا سکہ (۳) اگرچہ مسجد نبوی میں پچاس ہزار کے ثواب کی زیادتی فرض نمازوں کے ساتھ مخصوص ہے (۴) اس روایت سے استدلال کرنا بھیک نہیں (۵) واجب بھی فرض سے ملا ہوتا ہے یعنی دونوں کا ایک حکم ہے عمل کے اعتبار سے (۶) راز۔

ہوتے ہوئے نظر آتے ہیں تو ان کا اجتماع ان کے بدخواہوں کے قلب پر موثر ہوتا ہے اور اسلامی شوکت ظاہر ہوتی ہے اور یہ اعظم مقاصدِ ملت سے ہے۔

جماعت سے نماز پڑھنے کی حکمتیں

اور اس خاص اجتماع میں مطلق اجتماع جو تحقیق ہے وہ خود بھی اسرارِ مہمہ پر مشتمل ہے چنانچہ ایک ادنیٰ راز یہ ہے کہ سب کی عبادات مجتمع ہو کر جو سرکار میں پیش ہو گی اگر بعض بھی قابل قبول ہوئیں تو اس کی برکت سے بقیہ بھی مقبول ہوں گی اور انہیں حکمتوں سے شرع میں جماعت کا بہت اہتمام ہے حتیٰ کہ جماعت کی نماز اگر وہ سو سوں کے ساتھ بھی ہوتی بھی تہنا نماز سے بدر جہا بڑھ کر ہے اس لئے کہ وہ شرعاً مطلوب ہے اور قطعی وساوس (۱) اس درجہ مطلوب نہیں۔

چوں طمع خواہد زمِن سلطانِ دیں خاک بر فرق قناعت بعد ازیں
”اگر شاہِ دین پناہ مجھ سے طمع کی خواہش کریں تو اس کے بعد قناعت پر

مٹی ڈالوں“

افسوں ہے کہ بعض اکابر کو یہ دھوکا ہو گیا کہ اگر جماعت کی نماز میں وساوس آؤں اور تہائی میں اجتماع قلب ہو تو تنہا پڑھنا بہتر ہے جماعت کو چھوڑ دینا چاہیے حالانکہ یہ بالکل غلط ہے اور اس کو ہم اپنی رائے سے غلط نہیں کہتے۔ نبی کریم ﷺ نے خود اس کی تغییل فرمائی ہے ہم ان بزرگوں پر اعتراض نہیں کرتے ہم صرف ان کی غلطی کا اٹھا کرتے ہیں غرض چونکہ شریعت میں اجتماعی مصالح کی زیادہ رعایت ہے اور ظاہر ہے کہ جو اجتماع عیدگاہ میں ہوگا مسجد میں نہ ہو گا لہذا گو کما عیدگاہ کا ثواب زیادہ نہ ہو لیکن کیفیّاً زیادہ ہے۔

(۱) وساوس کا نہ آنا۔

اصلاح مفسدہ

اس لئے باوجود کسی مفسدہ کے اس میں جمع ہونے کو ترک نہ کریں گے بلکہ اس میں جو مفسدہ بچوں کے اجتماع کا ہے اس کی اصلاح کریں گے اور ہم خود کیا اصلاح کریں گے ہمارے نبی کریم علیہ الصلوٰۃ والتسلیم خود اس کی اصلاح فرمائے ہیں ارشاد ہے: (جَنِّبُوا مَسَاجِدَ كُمْ صِبْيَانُكُمْ) ”کہ اپنی مسجدوں سے اپنے بچوں کو علیحدہ رکھو، لیکن ممکن ہے کہ کوئی صاحب عیدگاہ کو مسجد میں داخل نہ کریں۔ اس لئے استدلال مذکور کو کافی نہ سمجھیں تو ہم اس کا جواب یہ دیں گے کہ ”مسَاجِدَ كُمْ“ میں دو احتمال ہیں یا تو اس کو عام لیا جاوے کے مطلق مقام صلوٰۃ مراد ہوتا تو عیدگاہ کا اس حکم میں داخل ہونا ظاہری ہے اور اگر اس کو عام نہ لیا جاوے تو گوان الفاظ میں عیدگاہ داخل نہ ہوگی لیکن یہ دیکھنا چاہیے کہ آخر علت اس حکم کی کیا ہے سو ظاہر ہے کہ علت اس حکم کی یہی ہے کہ چونکہ پچ پاک صاف نہیں ہوتے ان کی آمد و رفت سے ایسی جگہ کے ملوث ہونے کا اندیشہ ہے^(۱) جہاں نماز ہوگی اور اس سے نماز میں خلل پڑے گا اور یہ علت جیسے کہ مسجد میں پائی جاتی ہے عیدگاہ میں بھی پائی جاتی ہے لہذا وہاں بھی یہ حکم جاری ہوگا چنانچہ خود عیدگاہ کے باب میں حضور کا ارشاد ہے: ”وَلَيَعْتَزِلَنَّ الْحَيْضَ الْمُصْلَى“^(۲) پس اس مثال سے سمجھ میں آگیا ہوگا کہ وہ کلیہ اس وقت ہے جب کہ وہ امر مطلوب نہ ہو ورنہ مفسدہ کی اصلاح کریں گے اور اس کام کو ترک نہ کریں گے یہ تذویل غلطی کی دلیل میں تھا۔

(۱) نجاست سے آلودہ ہونے کا خطرہ ہے (۲) حائضہ عورتیں عیدگاہ سے دور رہیں۔

بدعتِ خطبۃ الوداع

رہا دوسرا دعویٰ کہ خطبۃ الوداع میں مصلحتیں بیان کرنا من وجہ خدا و رسول پر اعتراض ہے سو اس کا بیان یہ ہے کہ جب بعض بدعتیں بھی وجہ مصالح مطلوب ہوئیں تو گویا اس شخص کے نزدیک کتاب و سنت کی تعلیم ناتمام ہوئی کہ بعض مصالح ضروریہ کی تعلیم میں فروغ زاشت ہو گئی، کیا کوئی اس کا قائل ہو سکتا ہے؟ اور اسی لئے رسول اللہ ﷺ نے ہر بدعت کو ضلالت فرمایا ہے اور بعض بدعت کے حسنہ ہونے سے اگر شبہ ہو تو درحقیقت وہ بدعت ہی نہیں اور اس قسم کا احتمال خطبۃ الوداع میں نہیں ہو سکتا کیونکہ اگر یہ معنی سنت ہوتا تو سلف میں اس کی نظیر ضرور ہوتی۔ پھر بعد عرق ریزی (۱) کے اگر کوئی دور کی نظریہ نکال بھی لی جاوے تو دوسرے مانع کیا جواب ہو گا کہ عوام کے التزام سے بدعت ہو گیا اور بدعت بھی بدعت ضلالت جس پر حضور نارکی و عید فرمائے ہیں اور حضور کا ارشاد عین ارشاد حق ہے تو ایسے امر کا التزام اور اس میں مصلحتیں نکالنا خدا و رسول پر اعتراض بھی ہے اور خدا و رسول سے مراجح بھی ہے۔

شرطِ اجتہاد

لیکن ہمارے اس قول سے کہ حضور کا ارشاد ارشاد خداوندی ہے، کوئی یہ نہ سمجھ جاوے کہ نبی کریم ﷺ اجتہاد نہ فرماتے تھے، حضور ﷺ اجتہاد ضرور فرماتے تھے لیکن آپ کا اجتہاد موقوف رہتا تھا اگر وحی میں اس پر نکیرنہ ہوئی تب تو وہ جلت رہتا تھا کیونکہ سکوت اس کی تقریر پر دلالت کرتا ہے ورنہ وحی سے اس کی اصلاح ہو جاتی تھی غرض ہر حال میں وہ اجتہاد بھی حکما و حنفی ہو جاتا تھا لہذا باوجود اجتہاد کے بھی یہ کہنا صحیح ہے کہ۔

(۱) تلاش بسیار کے بعد۔

گفتہ او گفتہ اللہ بود گرچہ از حلقوم عبداللہ بود
اہل علم کی ایسی ہی لغزشوں کی وجہ سے جیسا کہ او پر مذکور ہوا کہ بعضے لوگ
بدعات میں مصالح بیان کرتے ہیں اور اس کی حقیقت کو نہیں سمجھتے یہ کہا جاتا ہے کہ
تربيت و ارشاد خصوص و حکمت فہمی اور اجتہاد ہر شخص کا کام نہیں ہے (۱) کہ جس کا جی
چاہے چند اصطلاحات یاد کر کے مسند ارشاد پر متمکن (۲) ہو جاوے بلکہ یہ اس شخص کا
کام ہے کہ ظاہری ضروری علم کے ساتھ مدد خداوندی بھی اس کے ساتھ ہو اور اس
کی علامت یہ ہے کہ علماء امت نے اس کے اقوال کو قبول کر لیا ہو اور علماء کا گروہ
اس کی طرف متوجہ ہو۔

دیہات میں جمعہ

چنانچہ اس قسم کی لغزش یہ ہے کہ بعضے لوگ جمعہ کی نسبت کہتے ہیں کہ
دیہات میں گونہ ہو لیکن اگر پڑھ ہی لیا جاوے تو نہ پڑھنے سے تو بہر صورت پڑھنا
اچھا ہے میں نے ایک شخص سے پوچھا کہ اسی طرح ایک شخص کہتا ہے کہ بہمی میں گو
نج نہیں ہوتا لیکن اگر پھر بھی کر لیا جاوے تو کیا حرج ہے نہ کرنے سے تو اچھا ہی ہے
اس کا کیا جواب ہے آخر یہی کہو گے کہ بہمی حج کامل نہیں میں کہوں گا دیہات جمعہ کا
کامل نہیں، غرض فہم دین کے لئے عقل کامل کی ضرورت ہے اس میں ظاہر بینی (۳)
اور بھولا بھالا ہونے سے کام نہیں چلتا اور یہی وجہ ہے کہ تمام انبیاء کامل العقل
ہوئے ہیں کوئی نبی بھولا نہیں ہوا اکثر لوگ بزرگوں کی تعریف میں کہا کرتے ہیں کہ
فلان بزرگ بہت بھولے ہیں۔

(۱) شرعی احکام میں حکموں کو سمجھنا، اجتہاد کرنا اور لوگوں کی اصلاح کرنا ہر ایک کام نہیں (۲) پیر بن کربلیہ

جائے (۳) ظاہری نظر۔

لیکن یاد رکھو بھولے ہونے سے اگرچہ بعض اوقات انسان بہت سی
براپیوں سے شج جاتا ہے اور اس لئے بھولا ہونا بھی گونہ فضیلت ہے لیکن فی نفسہ
بھولا ہونا کوئی کمال نہیں ہے کیونکہ اس سے آدمی بہت سے فضائل سے محروم رہتا
ہے۔ اسی لئے کوئی نبی بھولا نہیں ہوا تمام انبیاء کرام کامل العقل ہوئے ہیں اور واقع
میں عقل ہے بھی بڑی نعمت۔

عزتِ عقل

ایک صوفی سے میرے سامنے ایک شخص نے سوال کیا کہ سالک کا مرتبہ
بڑا ہے یا مجدوب کا؟ انہوں نے اس کا عجیب جواب دیا مجھے وہ جواب بہت ہی
پسند آیا فرمائے گے کہ اتنا تو ہم جانتے ہیں کہ عقل اتنی بڑی نعمت ہے کہ شریعت
نے شراب کو حرام کر دیا جس سے وہ زائل ہوتی تھی اور ظاہر ہے کہ سالک کی عقل
ٹھکانے رہتی ہے اور مجدوب عقل سے باہر ہوتا ہے اب تم خود سمجھ لو کہ سالک کا درجہ
بڑا ہے یا مجدوب کا۔ شرح الصدور علامہ سیوطیؒ کی ایک کتاب ہے وہ اس میں ایک
حدیث نقل کرتے ہیں کہ ایک مرتبہ بنی کریم ﷺ نے حضرت عمرؓ سے دریافت فرمایا
کہ اے عمر! اس وقت تمہاری کیا حالت ہو گی کہ جب تم قبر میں تن تھار کھے جاؤ گے
اور دونہایت عجیب الخلق فرشتے تم سے آکر توحید و نبوت کے بارے میں سوال
کریں گے۔ حضرت عمرؓ نے عرض کیا اور کس قدر پیارا جواب عرض کیا، اور اگر وہ بھی
جواب نہ دیتے تو کون دیتا۔ عرض کیا یا رسول اللہ! یہ فرمائیے کہ اس وقت ہماری عقل
رہے گی یا نہیں؟ حضورؐ نے فرمایا کہ ہاں عقل باقی رہے گی بلکہ عقل میں اور ترقی
ہو جاوے گی، کیونکہ ہیولانی^(۱) حباب اس وقت باقی نہ رہیں گے۔ حضرت عمرؓ نے کہا کہ

(۱) جمد خاکی کا حباب اس وقت نہ رہے گا۔

یار رسول اللہ! اگر عقل باقی رہے گی تو کوئی خوف کی بات نہیں انشاء اللہ تعالیٰ سب معاملہ درست ہوگا۔ دیکھنے یہ حضرات صحابہ عقل کی کس قدر عزت کرتے تھے اور اس کوتنی بڑی نعمت سمجھتے تھے ایک ہم ہیں کہ ذہاب عقل کو اماراتِ بزرگی^(۱) سے سمجھتے ہیں۔

حکایت

ایک قصہ اس مقام پر یاد آیا گوئیں نے کسی کتاب میں نہیں دیکھا اور اس لئے ممکن ہے کہ غلط ہو لیکن اس کے غلط ہونے سے ہمارا ضرر نہیں کیونکہ ہم تو اپنے مضمون کو حدیث سے موئید کر چکے ہیں، وہ قصہ یہ ہے کہ حضرت رابعہؓ کو جس وقت دفن کر دیا گیا تو حسبٗ قاعدہ فرشتوں نے آکر سوال کیا، تو حضرت رابعہؓ نہایت اطمینان سے جواب دیتی ہیں کہ کیا اس خدا کو جس کو عمر بھر یاد رکھا گز بھر زمین کے نیچے آ کر بھول جاؤں گی تم اپنی خبر لو کہ بڑی مسافت طے کر کے آئے ہو تم کو بھی یاد ہے کہ نہیں؟ سبحان اللہ! ان حضرات کا بھی کیا اطمینان ہے اسی کو ایک بزرگ فرماتے ہیں۔

گر کیا آید و پرسد کہ بگورب تو کیست گویم آں کس کہ ربود ایں دل دیوانہ ما^(۲)

کیسے اطمینان سے فرماتے ہیں کہ میں تو یہ جواب دے دوں گا کہ

ع آنکس کہ ربود ایں دیوانہ ما

تو سارا اطمینان بقاعے عقل ہی کے ساتھ ہو سکتا ہے اس لئے اس صوفی نے یہ کہا کہ بھائی سالک کا رتبہ بڑا ہے کیونکہ اس کی عقل باقی رہتی ہے جس کی بدولت اس کو سینکڑوں مصیبتوں سے نجات ہو جاتی ہے۔

(۱) عقل کے چلے جانے کو بزرگی کی علامت سمجھتے ہیں (۲) اگر منکر کیرنے آکر سوال کیا کہ تم ارب کون ہے؟ کہہ دوٹا کرو ہی ہے جس کے عشق میں یہ دل دیوانہ ہوا ہے۔

صوفیہ کی دو اقسام

لیکن اب یہ سمجھنا چاہیے کہ ان بیانات و توبہ کے سب کامل لعقل ہوئے اور صوفیہ میں جو کہ ان بیانات کے ناتب ہیں پسکھ سالک یعنی کامل لعقل اور پسکھ مجدوب یعنی جن کی عقل غلبہ حالات سے مغلوب ہوئی۔ ان میں دو قسمیں کیوں ہوئیں؟ سواس کی وجہ یہ ہے کہ ان بیانات علیہم السلام تو توبہ کے سب ارشاد و تربیت کی غرض سے بھیجے گئے تھے اس لئے ان کا کامل لعقل ہونا ضروری تھا کیونکہ اس کے بغیر تربیت نہیں کر سکتے تھے اور اولیاء بعضے تو ارشادِ عقل کی غرض سے پیدا ہوتے ہیں ان کو تو سلوک کا مرتبہ عطا ہوتا ہے تاکہ بقاء عقل کے ساتھ تربیت کا کام انجام دے سکیں اور یہی لوگ ہیں جن کو ”ورثة الانبياء“ کہا جاتا ہے اور بعضے مخفی اپنے ہی کام کے لئے پیدا ہوتے ہیں ان کے متعلق تربیت نہیں ہوتی مجدوبین ان ہی میں ہوتے ہیں گو بعض غیر مجدوبین بھی ایسے ہوتے ہیں ان کی یہ شان ہوتی ہے کہ۔

احمد تو عاشقی بمشیخت تراچہ کار دیوانہ باش سلسلہ شد شد نشد نشد

”اے احمد! تو عاشق ہے تجھے پیری سے کیا حاصل، دیوانے ہو کر مست

روہ سلسلہ ہوا ہوا نہ ہوانہ ہوا۔“

بخلاف سالکین کے کہ ان کی حالت، ان کی حالت کے بالکل خلاف ہے
ان کی یہ حالت ہے کہ۔

خاص کند بندہ مصلحت عام را (۱)

(۱) اللہ نے ایک بندہ کا انتخاب کر لیا عوام کی مصلحت کے لئے۔

اہل اللہ کی برکات

ہاں مجدویین سے بھی ایک قسم کا فیض ہوتا ہے جو بلا ان کے اختیار کے محض وجود باوجود (۱) کی بدولت ہے سواس کے لئے بھی عقل کی ضرورت نہیں عقل کی ضرورت اس فیض کے لئے ہے جو با اختیار ہو غیر اختیاری فیض کی مثال آفتاب کا نور (۲) ہے کہ گوآفتاب قصد (۳) نہ کرے لیکن اس کا نور عالم کو پر نور ضرور کریگا، اسی طرح اللہ تعالیٰ کے نیک بندے جہاں کہیں ہوتے ہیں ان کی برکات عالم کو منور ضرور کرتی ہیں، اسی برکت کی نسبت ارشاد خداوندی ہے ﴿مَا كَانَ اللَّهُ
لِيَعْدِ بِهِمْ وَأَنْتَ فِيهِمْ﴾ (۴)

بدکاروں کا وبا

جیسا کبھی اس کا عکس بھی ہوتا ہے کہ بدکاروں کی بدولت اچھے لوگ تباہ و ہلاک ہوجاتے ہیں لیکن یہ نہ سمجھنا چاہئے کہ اس سے پہلا قادرہ ٹوٹ گیا کیونکہ وہ اچھے لوگ جو کہ ان بدکاروں کی وجہ سے تباہ و بر باد ہوئے یا تو وہ صورۃ اچھے ہوتے ہیں واقع میں اچھے ہی نہیں ہوتے۔ چنانچہ ایک حدیث میں ہے کہ حضرت جبریلؐ سے خدا تعالیٰ نے فرمایا کہ فلاں شہر کو الٹ دو حضرت جبریلؐ نے عرض کیا اے اللہ تعالیٰ اس شہر میں فلاں شخص رہتا ہے جس نے کبھی آپؐ کی نافرمانی نہیں کی کیا اس کو بھی سب کے ساتھ الٹ دو؟ ارشاد ہوا کہ گو ظاہراً اس نے نافرمانی نہیں کی مگر دوسروں کی نافرمانی دیکھ کر اس میں کبھی تغیر پیدا نہیں ہوا لہذا اس کو بھی الٹ دو۔

(۱) ان کے باہر کت و جود کی وجہ سے (۲) غیر اختیاری فائدے کی مثال سورج کی روشنی ہے (۳) ارادہ نہ بھی کرے (۴) اس صورت میں کہ آپؐ ان میں موجود ہوں اللہ ان کو عذاب دینے والے نہیں سورۃ: انفال - ۳۳۔

دیکھئے یہ شخص ظاہری حالت میں ایسا بزرگ تھا کہ حضرت جبریل علیہ السلام کو بھی دھوکہ ہو گیا لیکن واقع میں ایک بہت بڑے گناہ میں بتلا تھا کہ اس کو خدا تعالیٰ اور اس کے احکام کے ساتھ محبت کا جوش ذرا نہیں تھا۔ ورنہ یہ ممکن نہیں کہ خدا و رسول کی محبت ہو اور ان کی مخالفت و نافرمانی دیکھ کر یا شریعت کا استھفاف سن کر اس کے دل میں مخالفین سے غیظ نہ پیدا ہو یا اس کو ان کی حرکات ناگوار نہ ہوں۔

جمیّتِ دینی

اگر کسی دین دار کو ایسے امور ناگوار ہوتے ہیں تو اس کو متعصب اور بدزماج کہا جاتا ہے اور یہ رائے دی جاتی ہے کہ صاحب نرمی سے جواب دینا چاہیے تھا، مگر میں کہتا ہوں کہ کسی شخص سے یہ کہا جاوے کہ ہم نے تمہاری ماں کو بازار میں بیٹھے ہوئے اور بازاری عورتوں کی حرکات میں بتلا پایا ہے تو کیا یہ شخص اپنی ماں کی نسبت ٹھنڈے دل سے یہ الفاظ سن لے گا اور کہنے والے پر حملہ کرنے کو آمادہ نہ ہو جاوے گا، کیا اس کے جوش کو تعصباً کہا جاوے گا؟ اس کو بھی ایسی رائے دی جاوے کی مگر مولویوں پر الزام ہے کہ یہ بہت جلد خفا ہو جاتے ہیں اور ان کی ناک پر غصہ دھرا رہتا ہے اگر پوچھنے کی طرح ان سے پوچھا جاوے اور بات کرنے کی طرح ان سے بات کی جاوے تو کوئی وجہ نہیں کہ مولوی غصہ کریں اور خفا ہوں، ہاں جب ان کے ساتھ استہزا^(۱) اور خدا و رسول کے احکام پر اعتراض بطور عناد^(۲) کیا جاتا ہے تو

(۱) نماق کے طور پر (۲) دشمنی کے طور پر۔

ضرور وہ بیتاب ہو جاتے ہیں اور یہ غصہ یا بیتابی تھب نہیں ہے یہ دین کی حیثیت ہے۔ صاحبو! کیا شریعت کے احکام کی وہ عظمت اور محبت بھی دل میں نہ ہونی چاہیے جو کہ اپنی ماں کی ہے کہ ماں کی نسبت ناگوار کلمات سن کر تو انسان قابو سے باہر ہو جائے اور اپنے آپے میں نہ رہے اور شریعت کی ہٹک (۱) ہوتے ہوئے دیکھ کر اس کو غصہ بھی نہ آ جاوے اور جن کو غصہ نہیں آتا وہ ناحقیقت شناس (۲) ہیں اس لئے ان کو غیرت نہیں آتی کچھ دنوں اس رنگ میں اپنے قلب کو رکھو اور پھر بھی اگر یہ حالت رہے تو جانیں۔

صاحب! محض الفاظ کے سننے سے پوری طرح سمجھ میں نہیں آ سکتا کہ یہ کیفیت کیونکر ہو جاتی ہے وجہ یہ ہے کہ اپنے اوپر یہ حالت گزری نہیں کسی نے خوب کہا ہے۔

پرسید یکے کہ عاشقی چیز گفتہ کہ چوں ماشی بدنی
”اس نے پوچھا عاشقی کیا ہے میں نے کہا میری طرح جب ہو جاؤ گے تو خود بخود جان لو گے“

میں جو کچھ کہہ رہا ہوں تقییداً ہی کہہ رہا ہوں لیکن خدا کا لاکھ لاکھ شکر ہے کہ جن حضرات کی تقیید اختیار کی ہے ان کو سچا سمجھتا ہوں، صاحبو! ان حضرات کی غیرت کی یہ حالت تھی کہ خدا اور رسولؐ سے دور کرنے والی چیزوں کو گو (۳) وہ چیزیں ان کی کیسی مرغوب (۴) و محبوب ہوں طاغوت (۵) سمجھتے ہیں۔

(۱) بے عزتی (۲) ان کو حقیقت کی خبر نہیں (۳) اگرچہ (۴) پسندیدہ (۵) شیطان۔

حضرت طلحہؓ کی غیرت

حضرت طلحہؓ کا واقعہ ہے کہ وہ اپنے باغ میں نماز پڑھ رہے تھے کہ ایک پرندہ اس میں اڑ کر آگیا اور چونکہ باغ نہایت گنجان^(۱) تھا باہر نکل جانے کے لئے اس کو کوئی راستہ نہ ملا پریشان ادھر ادھر اڑتا پھر نے لگا اس پرندہ کی یہ حالت دیکھ کر حضرت طلحہؓ کے دل میں باغ کے گنجان ہونے پر گونہ مسرت^(۲) پیدا ہوئی اور یہ خیال ہوا کہ ماشاء اللہ میرا باغ کس قدر گنجان اور اس کے درخت ایک دوسرے سے کیسے پیوستہ^(۳) ہیں کہ کسی پرندہ کو بھی بآسانی نکل جانے کی جگہ نہیں ملتی۔ یہ خیال آ تو گیا لیکن چونکہ دل میں عظمت و محبت خداوندی معراج کمال پر تھی نبی کریم ﷺ کی صحبت پر برکت سے فیض یاب تھے اس لئے فوراً ہی متنبہ ہوئے اور دل میں سوچا کہ اے طلحہ! تیرے دل میں مال کی یہ محبت کہ حالت نماز میں تو ادھر متوجہ ہوا۔ آخر نماز کے بعد بارگاہ نبویؐ میں حاضر ہوئے اور عرض کیا کہ یا رسول اللہ! میرے باغ نے آج مجھے عین نماز کی حالت میں خدا سے غافل کر کے اپنی طرف متوجہ کر لیا لہذا اس کو میں اپنے پاس نہیں رکھنا چاہتا اور اس شغل عن الحق^(۴) کے کفارہ میں میں اس کو وقف کرتا ہوں، آخر اس کو وقف کر دیا، جب دل کو اطمینان ہوا، ان حضرات کی یہ شان ہے کہ ﴿إِذَا مَسَّهُمْ طَائِفٌ مِّنَ الشَّيْطَانِ تَذَكَّرُوا فَإِذَا هُمْ مُّبْصَرُونَ﴾^(۵) کہ اگر شیطان کے وسوسہ سے کسی ضعیف درجہ میں بھی ان کے قلب کو میلان الی الدنیا ہو جاتا ہے تو فوراً متنبہ ہوتے ہیں اور ایسا قلق ہوتا ہے کہ گویا ہفت اقلیم کی سلطنت ان کے قبضہ سے نکل گئی بلکہ بچ تو یہ ہے کہ ہفت اقلیم^(۶) کی سلطنت نکل جانے سے بھی اتنا صدمہ نہیں ہوتا جو ان حضرات کے قلب پر اس میلان سے ہوتا ہے۔

(۱) گھنا (۲) کچھ خوشی کا احساس ہوا (۳) جڑے ہوئے (۴) اللہ سے توبہ ہئے کے کفارے کے طور پر

(۵) سورہ: اعراف ۲۰۱ (۶) ساتوں زمینوں کی بادشاہت۔

کسی نے خوب کہا ہے۔

بہرچہ از دوست دامانی چہ کفر آن حرف چہ ایمان
بہرچہ از یار دور افتی چہ رشت آن نقش و چہ زیبا^(۱)

خاصیتِ محبت و غیرت

شاید لوگوں کو یہ تجھب ہو کہ ذرا سا خیال آجائے سے ان کے دل پر ایسا صدمہ کیسے گزرا؟ تو سمجھ لینا چاہئے کہ ان لوگوں کے نزدیک تمام دنیا بھی شغل بحق کے مقابلہ میں کوئی قیمت نہیں رکھتی ان کی یہ حالت ہوتی ہے کہ

بردل سالک ہزاراں غم بود
گر زباغ دل خلاۓ کم بود

”اگر باغ دل میں سے ایک تنکا کم ہو تو سالک کے دل پر ہزاروں غم ہوتے ہیں۔“

ایک خلاں اتنا قیمتی ہے کہ دنیا تمام اس پر فدا ہے اور دنیا تو کیا ان کو مطلوب ہوتی عالم آخرت کی طرف بھی ان حضرات کی توجہ صرف اس لئے ہے کہ وہ ان کے مطلوب یعنی رضاۓ حق کا محل ہے ورنہ ان کی پیشان ہے کہ

باتو دوزخ جنت است اے جانفزا بے توجنت دوزخ است اے دربا

”تیرے ساتھ دوزخ بھی جنت ہے اور تیرے بغیر جنت بھی دوزخ“

(۱) دوست کی طرف سے جو بھی حالت پیش آئے اس پر راضی رہو اس کی طرف سے جو بھی ملے اس کے اپنے برے کا خیال نہ کرو۔

اور مولانا یہ بھی فرماتے ہیں ۔

گفت معشوقے باعشق کاے فتا تو بغرت دیدہ بس شہر ہا
پس کدامی شہر از انہا خوشنست گفت آں شہرے کہ دروئے دلبرست
”ایک عاشق نے ایک معشوق سے پوچھا تم نے بہت سے شہر دیکھے ہیں
ان میں سب سے اچھا کون سا شہر ہے اس نے کہا جس میں محبوب بتتا ہے وہ سب
سے اچھا ہے۔“

جنگل میں اگر محبوب کا ساتھ ہو جاوے تو ہزار آبادی سے بڑھ کر ہے شاید
کسی کو یہ شبہ ہو کہ یہ اقوال غلبہ حالات و لولہ محبت کے ہیں کوئی واقعی تحقیق نہیں ہے
تو یاد رکھو کہ اس کے بارے میں نص موجود ہے۔

صحابہ کی حضورؐ سے محبت

حدیث میں ایک صحابی حضرت ثوبانؓ کا واقعہ آیا ہے کہ وہ حضرت سرور
کائنات ﷺ کے پاس حاضر ہوئے اور عرض کی کہ یا رسول اللہ! اگر ہم جنت میں گئے
بھی تو ہم کو وہ درجہ تو نصیب نہیں ہو سکتا جو درجہ آپ کا ہوگا اور جب ہم اس درجہ میں
نہ پہنچ سکیں گے تو آپ کے دیدار سے محروم رہیں گے اور جب آپ کا دیدار نصیب نہ
ہوگا تو ہم جنت کو لے کر کیا کریں گے، حضورؐ نے یہ سن کر سکوت (۱) فرمایا آخر وحی
نازل ہوئی کہ ﴿مَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ
عَلَيْهِمْ﴾ (۲) جب حضورؐ نے ان کی تسلی فرمائی یعنی یہ ضرورت نہیں کہ اس درجہ
میں عارضی (۳) طور پر پہنچنے کے لئے اسی درجہ کے اعمال کی ضرورت ہو

(۱) خاموشی اختیار فرمائی (۲) جو اللہ اور رسول کا کہا مانے وہ ان لوگوں کے ساتھ ہوگا جن پر اللہ نے انعام کیا
آیت: سورہ النساء ۶۹ (۳) اور عارضی طور پر اس لئے کہا کہ حضورؐ کے درجہ میں استقرار امتاً کوں جاسکتا
ہے البتہ زیارت کے لئے رسائی ہو اکرے گی جس طرح دنیا میں مسکن ہر ایک کا جدا ہوتا ہے لیکن ملاقات کے
لئے دوسرا بھی آجاتا ہے۔

صرف اتباع اور محبت نبی کافی ہے۔

فضل ربی

جیسے دربار شاہی میں خدمت گاہ (۱) محض تعییت و خدمت شاہ کی وجہ سے دیگر رؤسائے سے پہلے پہنچتا ہے اس لئے ”مع الذین“ فرمایا آگے ”ذلک الفضل“ میں تصریح بھی فرمادی ہے کہ اس کو اپنے اعمال کا اثر مت سمجھنا یہ محض فضل ہے اور واقع میں اگر غور کیا جاوے تو صاف معلوم ہو گا کہ ہمارا دین اور ایمان ہماری دنیا اور سب سامان ہماری نماز ہمارا روزہ ہمارا ثواب درجات جو کچھ بھی ہے سب حضور ﷺ کا ہی طفیل ہے چنانچہ ان آیات کے شان نزول کے انعام (۲) سے صاف معلوم ہوتا ہے جن میں ارشاد ہوتا ہے: ﴿ذلِكَ الْفَضْلُ مِنَ اللَّهِ وَكَفَىٰ بِاللَّهِ عَلِيًّا﴾ (۳) اس کا یا تو یہ مطلب ہے کہ اس میں تمہارا کوئی کمال نہیں یہ محض فضل خداوندی ہے کہ تم کو ایک بہانہ محبت سے باریابی کی دولت نصیب ہو گئی اور یا مطلب ہے کہ ”ذلِكَ الْفَضْلُ“ سے بعض مغلوب الیاس (۴) لوگوں کی ناامیدی دور کرنا ہے کہ شاید کسی کو یہ خیال ہو جاوے کہ ہمارے ایسے نصیب کہاں کہ ہم اس درجہ تک پہنچ سکیں تو اس کی نسبت ارشاد ہوتا ہے کہ اگرچہ تم اس قابل نہیں لیکن یہ نعمت تمہارے اعمال کی جزا نہیں ہے کہ تم ان پر نظر کر کے اس نعمت سے مایوس ہو جاؤ، یہ تو محض خدا تعالیٰ کا فضل وجود ہے جس کے لئے تمہارے اعمال کامل ہونے کی ضرورت نہیں ہے۔ سبحان اللہ! قرآن پاک بھی کیا عجیب چیز ہے کہ دو متعارض شہبہ، ایک عجب دوسرا یاں (۵) اور ایک جملہ میں دونوں کا جواب۔ خواہ یوں کہہ لو خواہ یوں کہہ لو۔

(۱) نوکر خادم (۲) شان نزول معلوم کرنے سے (۳) سورہ النساء ۷۰ (۴) ناامید لوگ (۵) خود پسندی اور مایوس۔

بہارِ عالم حسنی دل و جان تازہ میدارد برگ اصحاب صورت را بہ بوار باب معنی را^(۱)
ہر مذاق ہر طبیعت ہر رنگ کا علاج قرآن شریف میں موجود ہے، پس
روایت ثوبان سے بھی یہ بات بالکل صاف معلوم ہو گئی۔

باتو دوزخ جنت است اے جاں فزا بے توجنت دوزخ است اے دل ربا^(۲)
کیونکہ ان کے اس خیال پر انکار نہیں فرمایا گیا بلکہ تسلیم کر کے تسلی کی گئی
غرض یہ مضمون بالکل سنت کے موافق ہے زرائکتہ تصوف یا شاعرانہ نہیں۔
سو یہ ہے ان حضرات کی شان کہ دونوں عالم بھی ان کے نزدیک خدا
تعالیٰ کی رضا یا نبی کریم ﷺ کی لقا^(۳) کے برابر نہیں خوب کہا ہے۔

قیمت خود ہر دو عالم گفتہ نرخ بالا کن ارزانی ہنوز^(۴)
محبت اور غیرت کی تو خاصیت پہی ہے کہ جب یہ بڑھ جاتی ہے تو سب
کچھ چھوٹ جاتا ہے حضرت ابراہیم بن ادہمؐ نے غیرت ہی میں سلطنت چھوڑ دی
تھی اور وجہ اس کی یہ ہوتی ہے کہ ایک حالت میں دو طرف توجہ کرنی پڑتی ہے اور یہ
ممکن نہیں اس واسطے مجبوراً ایک طرف کی توجہ کو ترک کر دینا پڑے گا۔ اب رہی یہ
بات کہ کس جانب کو ترک کیا جاوے تو ظاہر ہے کہ توجہ الی اللہ کی دولت تو قابلی
ترک نہیں لہذا دنیا ہی پر لالات مار دیتے ہیں۔ خوب کہا ہے۔

بفراغِ دل زمانے نظرے بماہِ روئے بے اذکرہ چتر شاہی ہمہ روز بھائے ہوئے^(۵)

(۱) تیرے حسن کی بہار سے ہر ایک دل و جان کوتازگی ملتی ہے صورت کے دلدادہ اس کے ظاہر سے لطف اندوز
ہوتے ہیں اور حقیقت کے مثلاشی اس کے معانی سے (۲) تیرے ساتھ ہونے کی وجہ سے دوزخ بھی جنت ہے
تیرے بغیر جنت بھی دوزخ ہے (۳) ملاقات (۴) اے محبوب تو نے اپنی قیمت دونوں عالموں کو بتایا ہے یہ تو
کچھ بھی نہیں تو اپنی قیمت ابھی اور بڑھا (۵) ایک دن جو فراغِ دل کے ساتھ محبوب حقیقی (یعنی اللہ) کی طرف
نظر کی تو معلوم ہوا کہ شاہی ٹھاٹ باث اس کے سامنے کچھ بھی نہیں۔

حضرت ابراہیم بن اودہم نے اسی کی تحریک کے لئے سلطنت پر لات مار دی۔

شبہ کا جواب

لیکن انبیاء علیہم السلام پر یہ شبہ نہ کیا جاوے کہ جب دو طرف کامل توجہ نہیں ہو سکتی اور یہ حضرات علی سبیلِ حقین جیسا کہ حکمتِ بعثت شاہد ہے کہ متوجہ الی الخلاق (۱) تھے اور جب متوجہ الی الخلق (۲) تھے تو توجہ الی اللہ یقیناً کم ہو گی اور جب یہ کم ہو گی تو نقص ہو گا اور نقص اس لئے منافی نبوت ہے کہ مرتبہ نبوت مراتب کمال کے اعلیٰ پایہ (۳) کا نام ہے کہ بشر کو اس سے بڑھ کر مرتبہ عطا ہو ہی نہیں سکتا۔ پس اگر ان کو بھی مانا جاوے اور اس کی وجہ سے کامل فرض کیا جاوے تو کیا وجہ کہ ان میں انقطاع عن الخلق (۴) جو لازمہ کمال ہے نہیں پایا جاتا۔

وجہ اس شبہ کی گنجائش نہ ہونے کی یہ ہے کہ انبیاء علیہم السلام کی جو توجہ الی الخلق ہوتی ہے وہ چونکہ با مرخداؤندی (۵) ہے لہذا اس امثال (۶) کی وجہ سے اس توجہ الی الخلق میں خود توجہ الی اللہ موجود (۷) ہے کیونکہ انبیاء علیہم السلام امت کی طرف جو متوجہ ہوتے اور ان کو پیغام حق پہنچاتے ہیں سو اسی لئے کہ اس توجہ اور تبلیغ کا انکو حکم ہے اور اس کا امثال ان پر واجب ہے حضرات انبیاء کی اس توجہ الی الخلق کے ساتھ توجہ الی اللہ کی مثال یہ ہے کہ اگر تم کسی آئینہ کی طرف اس لئے متوجہ ہو کہ اس میں تمہارے محبوب کا عکس نظر آ رہا ہے جبکہ کسی وجہ سے خود اس کے عین (۸) کو نہ

(۱) یقیناً خلق کی طرف متوجہ تھے (۲) خلق کی طرف متوجہ (۳) اعلیٰ درجہ (۴) خلق سے توجہ کا ہٹتا جو درجہ کمال کے حاصل ہونے کے لئے لازمی ہے نہیں پایا جاتا (۵) اللہ کے حکم سے (۶) حکم کی بجا آوری (۷) اس خلق کی طرف توجہ میں اللہ کی طرف توجہ بھی ہے (۸) اس کی ذات۔

دیکھ سکو تو گو ظاہر ا تمہاری توجہ آئینہ کی طرف ہے لیکن یعنی یہ توجہ عین محبوب^(۱) کی طرف توجہ ہے اسی طرح انبیاء علیہم السلام کے لئے تمام خلاق مرات^(۲) ہیں جس کی طرف متوجہ ہونے سے مقصود ان کا توجہ الی الحق ہے پس ان کے لئے توجہ الی الحق سے مانع نہیں^(۳) غرضِ محابی حق غیر حق کی طرف متوجہ ہونے سے غیرت کرتے ہیں اور اسی صفتِ غیرت سے ان میں جوش دین پیدا ہوتا ہے جس کو لوگ تصب کا غصہ سمجھتے ہیں اور وہ ایسا مطلوب ہے جس کے نہ ہونے سے وہ شخص الٹ دیا^(۴) گیا پس یہ شخص ظاہر میں نیک تھا اور واقع میں نیک نہ تھا پس وہ قاعدہ نہ ٹوٹایا اگر وہ واقع میں بھی نیک ہوں تو وہ صورتاً ہلاک ہوتا ہے۔

مسندِ ارشاد پر کامل العقل فائز ہوتے ہیں

بہر حال یہ بات ثابت رہی کہ نیکیوں کی بعض برکات اضطراری بھی ہوتی ہیں جس میں تصدیق اختیار کی ضرورت نہیں لیکن جو برکت اختیاری ہوگی اس کے لئے عقلی کامل و افر کی احتیاج ہے سو ایسے ہی لوگ جو کامل العقل ہیں اہل ارشاد ہوئے ہیں اور بعض اولیاء اللہ جن سے کوئی تربیت عام کام متعلق نہیں ہوتا ایسے لوگ البتہ بھولے بھالے ہوتے ہیں کیونکہ ان کے سپرد صرف اپنی ذات کا معاملہ ہے اور اس میں وہ اسی قدر کے مکلف ہیں جس قدر ان کو عقل دی گئی ہے کسی دوسرے شخص کی تربیت ان کے متعلق نہیں سو حاصل یہ ہوا کہ جن لوگوں کے متعلق تربیت عام ہے

(۱) اس صورت میں تمہارا آئینہ کی طرف متوجہ ہونا محبوب کی ہی طرف توجہ ہے (۲) آئینہ^(۳) اور یہ شیئر کر دونوں کے اجتماع میں کس کا اثر ظاہر ہوگا اسکا جواب یہ ہے کہ غالب یا کثیر کا اول جیسا ﴿ما كان الله ليعذ بهم وانت فيهم﴾ اور ثانی جیسا کہ حدیث میں ہے قلنا يا رسول الله انهلك و فينا الصالحون قال نعم اذا كثرا الخبيث ۱۲ منہ^(۴) جس کا قصہ گذشتہ صفحات میں ذکر کیا گیا ہے۔

جیسے انبیاء امت جو مسند ارشاد پر متمكن ہیں ایسے لوگ بھولے بھالے نہیں یہ لوگ بڑے فطیں پورے عاقل ہوتے ہیں اور یہی کامل ہیں اور جن لوگوں کے متعلق کسی دوسرے کی تربیت نہیں ہوتی بلکہ محض اپنے ہی نفس کے لئے پیدا ہوتے ہیں یہ لوگ البتہ بھولے بھالے ہوتے ہیں۔

اقسام انسان

اس لئے بعض نے یہ تقسیم کی ہے کہ انسان چار قسم کے ہیں: ایک وہ جن کو دین کی عقل بھی ہے اور دنیا کی بھی جیسے انبیاء اور ورثة الانبیاء یعنی وہ علماء جو مسند ارشاد پر متمكن ہیں۔ دوسرے وہ جن کو دین کی عقل ہے اور دنیا کی نہیں، جیسے بھولے بھالے صلحاء والیاء امت۔ تیسرا وہ جن کو دین کی عقل نہیں ہے اور دنیا کی عقل ہے جیسے عاقل کفار۔ چوتھے وہ جن کو نہ دنیا کی عقل نہ دین کی عقل جیسے یوقوف کفار۔ غرض انبیاء اور علماء محققین کامل العقل ہوتے ہیں گو تجربہ میں اس لئے کی ہو کہ وہ دنیاوی امور میں منہمک نہیں ہیں۔

عقل اور تجربہ میں فرق

بعض لوگوں نے اس میں عجب خلط کر دیا ہے کہ عقل اور تجربہ کو ایک چیز سمجھتے ہیں ان میں فرق نہیں کرتے اور چونکہ علماء کو تجربہ کار نہیں پاتے اس لئے علماء کو کم عقل اور بے وقوف کہتے ہیں حالانکہ تجربہ دوسری چیز ہے اور عقل دوسری چیز ہے تجربہ تکرارِ مشاہدہ جزئیات کا نام ہے مثلاً سقمو نیا^(۱) کو دس مرتبہ آزمایا گیا اس نے اسہال^(۲) کا فائدہ دیا تو اس تکرارِ مشاہدہ سے کہیں گے کہ سقمو نیا مسہل^(۳) ہے اور

(۱) ایک دست آورد دوائے کا نام ہے (۲) دست (۳) دست آور۔

عقل ایک قوت جو خدا تعالیٰ نے انسان میں ودیعت کی ہے جس سے کلیات کا ادراک کرتا ہے۔

مولوی صاحب کی ذہانت

مولوی محمد حسین عظیم آبادی سے جو کہ میرے ایک دوست تھے ان کے طالب علمی کے زمانہ میں ایک کالج کے طالب علم نے سوال کیا کہ آسمان پر کل کس قدر ستارے ہیں؟ انہوں نے فرمایا مرصودہ تو معلوم ہیں مگر غیر مرصودہ معلوم نہیں، اس طالب علم نے کہا کہ مولوی صاحب تجب ہے کہ سائنس کا اتنا ضروری مسئلہ اور آپ کو اس کی اطلاع نہیں، مولوی صاحب نے فرمایا کہ اچھا بتلائیے سمندر میں کس قدر مچھلیاں ہیں؟ اس طالب علم نے کہا مجھے تو علم نہیں، تو مولوی صاحب فرماتے ہیں کہ افسوس ہے آپ اس قدر سائنس کے دل دادہ ہیں اور آپ کو زمین کی چیزوں کی بھی اطلاع نہیں، پھر جب آپ کو ہنوز زمین کی بھی پوری اطلاع نہیں ہے تو مجھ کو آسمان کے ستاروں کی اطلاع نہ ہونا کیا تجب ہے یہ جواب سکر ان طالب علم صاحب کی آنکھ کھلی اور ہوش آیا۔

اس طرح لوگ صناع (۱) قوموں کو کہتے ہیں کہ یہ بڑے عاقل ہیں حالانکہ وہ صرف ایک صنعت کے تجربہ کار ہیں لہذا ان کو صناع کہنا چاہیئے نہ کہ عاقل صناعی (۲) دوسری چیز ہے عاقل ہونا دوسری بات ہے اگر ہم ایک بڑے فلسفی مثلاً افلاطون کو ایک جلا ہے کے گھر بیجاویں اور اس کی کارگہ میں بٹھلا دیں اور کہیں کہ ایک مہین تن زیب (۳) بُو تو یقیناً وہ اس پر قادر نہ ہو گا اور جلا ہا عمدہ سے عمدہ بن دے گا۔

اس فرق کی وجہ سے یہ کہہ دیں گے کہ یہ جلا ہا اس فلسفی سے زیادہ عاقل ہے ہرگز نہیں ہاں یہ کہیں گے کہ یہ فلسفی اس صفت کو اس قدر نہیں جانا جس قدر یہ

(۱) جن قوموں نے کچھ چیزیں ایجاد کری ہیں (۲) کاری گری (۳) باریک پکڑا۔

جلہا جاتا ہے۔ پس علماء محققین خواہ تحریک کرنے ہوں مگر کامل لعقول ہوتے ہیں اور یہی ورثہ الانبیاء ہیں انہی کے متعلق ارشاد و تربیت کا کام ہوتا ہے پس ان کے ساتھ احکام و حکم دینیہ میں کسی کو حق مزاحمت نہیں ہے جیسا کہ اس قاعدہ شرعیہ کو (کہ مفسدہ کی وجہ سے مصلحت غیر ضروری کو چھوڑ دیتے ہیں) نہ سمجھنے سے بعض کو غلطی ہو گئی کہ وہ علماء سے مزاحمت کرنے لگے غرض جو چیز مطلوب نہ ہو اور اس کے ارتکاب میں مفسدہ بھی ہو تو اس کو رد کر دیں گے۔ جب یہ قاعدہ کلیہ معلوم ہو گیا تو اب سمجھنا چاہیے کہ الوداع کا خطبہ کسی دلیل سے شرعاً مطلوب نہیں ہے اور اس کے پڑھنے میں بہت سے مفاسد ہیں لہذا اس کو ضرور ترک کیا جاوے گا۔

استغنا عن اسلاف

رہی یہ بات کہ لوگ اس بہانہ سے آجاتے ہیں اگر یہ نہ ہوگا تو لوگ نماز میں آنا چھوڑ دیں گے سو یہ سمجھ لینا چاہیے کہ جو لوگ خدا کے لئے نماز پڑھتے ہیں وہ تو ہر حالت میں آؤں گے خطبہ وداع پڑھا جاوے یا کوئی دوسرا خطبہ اور جو لوگ محض پابندی رسم کے لئے آتے ہیں وہ اگر اس کے ترک سے آنا چھوڑ بھی دیں تو ان کے باطل خیال سے ہم ایک مقدمہ قبائح^(۱) کے کیوں مرٹکب ہوں خواہ وہ آؤں یا نہ آؤں ایک شخص نے مجھ سے کہا کہ اگر نکاح بیوگان کا ذکر نہ کرو تو میں وعظ میں آؤں میں نے کہا میں تو آج ضرور بیان کروں گا تمہارا بھی چاہے آونہ بھی چاہے نہ آؤ دین کسی کے آنے کا تھانج نہیں ہے

زشق ناتمام ماجمال یار مستغنى ست

باب درنگ و خال و خط چہ حاجت روئے زیبارا^(۲)

(۱) برائیوں کے مجموع کا کیوں ارتکاب کریں (۲) میرے محبوب کا حسن و جمال عشق ناتمام سے بے نیاز ہے اس کے رخ زیبارا کو مصنوعی میک اپ کی ضرورت نہیں ہے۔

جس کا حسن ذاتی حسن ہے اس کو تکلفات کی اور کسی کے دیکھنے نہ دیکھنے کی کیا پرواہ ہے خواہ کوئی دیکھے یا نہ دیکھے وہ بالکل مستغتی ہے اسی طرح ہم کسی کے آنے نہ آنے کی پرواہ نہ کریں گے اور شرع کو محض اس مصلحت سے نہ چھوڑیں گے ہمارے اکابر سلف کا اس استغناء مذکور پر پورا عمل تھا۔

حضرت عمرؓ کا عدل

حضرت عمر بن الخطابؓ کے زمانہ خلافت میں جبلہ ابن آئمہ غسانی جو کہ ملوک غسان میں سے تھا مسلمان ہوا، موسم حج میں خانہ کعبہ کا طواف کر رہا تھا ایک دوسرا غریب آدمی بھی ساتھ طواف کرتا تھا اتفاق سے اس غریب آدمی کے پاؤں تلنے اس کی ازار کا کنارہ دب گیا جبلہ جب آگے بڑھا تو اس کی لگنگی کھل گئی اور برہنہ (۱) رہ گیا چونکہ وہ اپنے کو بہت بڑا آدمی سمجھتا تھا اور یہ دوسرا شخص نہایت غریب آدمی تھا لہذا اس کو بہت غصہ آیا اور اس نے ایک طنانچہ (۲) اس زور سے مارا کہ اس بیچارے کا دانت ٹوٹ گیا وہ شخص اس حالت کو لئے ہوئے حضرت عمرؓ کی خدمت میں پہنچا اور عرض کیا کہ امیر المؤمنین! جبلہ نے میرا دانت توڑ دیا۔ حضرت عمرؓ نے فرمایا کہ جبلہ کو ہمارے پاس بلا لاؤ۔ صاحبو! غور کیجئے یہ امتحان کا مقام ہے کہ ایک بادشاہ کو ایک غریب آدمی کے معاملہ میں پکڑ کر بلا یا جاتا ہے چنانچہ جبلہ کو لایا گیا۔ حضرت عمرؓ نے واقعہ دریافت فرمائی کہ اس غریب شخص کو اجازت دی کہ جبلہ سے اپنا بدلہ لے لے۔ جبلہ نے جب یہ سنا تو طیش میں آ کر کہا کہ امیر المؤمنین مجھ کو اور ایک معمولی بازاری غریب آدمی کو کس چیز نے برابر کر دیا؟ حضرت عمرؓ نے فرمایا کہ اسلام نے اور اس میں امیر غریب سب برابر ہیں تم نے اس کا دانت توڑا تمہارا دانت ضرور توڑا جاوے گا۔

(۱) (۲) (تختیر)۔

اخوتِ اسلامی

دیکھتے یہ ہے اخوتِ اسلامی ایک آج وقت ہے کہ امراء و روساء کا عالم ہی اس عالم سے جدا اور نرالا ہے غرباء کو وہ گویا انسانیت ہی سے خارج سمجھتے ہیں لیکن اس گئے گزرے وقت میں اگر اس کا کچھ اثر باقی ہے تو اللہ والوں میں ہے۔

حضرت مولانا گنگوہی^ر کا واقعہ ہے کہ ایک مرتبہ ان کے ہاں ایک بڑے عہدہ دار کوئی شخص مہمان آئے جب کھانے کا وقت ہوا حضرت نے اپنے ساتھ ان کو بٹھلایا کیونکہ وہ بڑے آدمی سمجھے جاتے تھے ان کو ساتھ بیٹھا دیکھ کر دوسرے غریب طلبہ مہمان پیچھے کو ہٹے حضرت مولانا نے فرمایا کہ صاحبو آپ لوگ کیوں ہٹ گئے کیا اس وجہ سے کہ ایک عہدہ دار میرے سامنے بیٹھا ہے خوب سمجھ لیجئے کہ آپ لوگ میرے عزیز ہیں میں جس قدر آپ کو معزز سمجھتا ہوں اس کے سامنے ان کی کچھ بھی وقت نہیں چنانچہ سب غریب طلبہ کو بھی ساتھ بٹھلا کر کھلایا شاید اس سے کسی کو یہ شبہ ہو کہ مولانا نے اپنی شان جتنا نے کو ایسا کہہ دیا ہوگا خوب سمجھ لینا چاہیے کہ وہاں شان اور بڑائی کا نام بھی نہ تھا۔

مولانا رشید احمد صاحب گنگوہی^ر کی عاجزی

جن صاحبوں نے مولانا کو دیکھا ہے وہ تو خوب جانتے ہیں مگر جن لوگوں نے نہیں دیکھا ہے ان کے لئے ایک قصہ بیان کرتا ہوں اس سے اندازہ ہو گا کہ وہاں شان اور بڑائی کتنی تھی ایک مرتبہ حضرت مولانا حدیث شریف کا درس دے رہے تھے۔ ابر^(۱) ہو رہا تھا کہ اچانک بوندیں پڑنا شروع ہو گئیں جس قدر طالب علم شریک درس تھے سب کتاب کی حفاظت کے لئے کتابیں اٹھا کر بھاگے اور سہ دری

(۱) بادل چھائے ہوئے تھے۔

میں پناہ لی اور کتابیں رکھ کر جو تے اٹھانے چلے چون کی طرف جو رخ کیا تو کیا دیکھتے ہیں کہ حضرت مولانا سب کے جو تے سمیٹ کر جمع کر رہے ہیں۔ اس واقعہ سے معلوم ہو گیا ہوگا کہ وہاں کس قدر شان کو جتنا لایا جاتا تھا۔ شان نہ تھی بلکہ محض محبت دینی تھی، غرباء کو امراء سے کچھ کم نہیں سمجھا۔ یہی لوگ ہیں جن کی بدولت دنیا کا کارخانہ قائم اور نظامِ عالم مسلسل ہے جس دن یہ حضرات نہ رہیں گے قیامت قائم ہو جاوے گی۔

جلدہ کا امتحان

غرض یہ تو حضرت عمرؓ کا امتحان تھا جس میں وہ پورے اترے، آگے جلدہ کا امتحان ہے دیکھیں کیا سمجھ کر ایمان لایا ہے آیا کوئی دنیاوی غرض عز و جاه کی ہے کہ مسلمان ذی عزت ہوتے چلے جا رہے ہیں ان کے ہرگز ہو جاویں گے تو ہم کو بھی عزت نصیب ہو گی یا یہ کہ محض طلب آخرت کے لئے ایمان لایا ہے چنانچہ بعض لوگ بزرگوں سے بھی اس لئے ملتے ہیں لوگ ان کی عزت کرتے ہیں ان کو بڑا سمجھتے ہیں اگر ہم ان کے ساتھ رہیں گے ہماری بھی عزت ہو گی اکثر چھانٹ چھانٹ کر ایسے ہی بزرگوں سے بیعت ہوتے ہیں کسی جلا ہے، تیلی کے گودہ کیسا ہی بزرگ اور نیک ہو مرید نہیں ہوتے اس سے معلوم ہوتا ہے کہ ہم لوگ محض معی ہیں۔ بس ان کو نہ طلب صادق ہے نہ محبت واقعی، جہاں اپنی دنیاوی غرض پوری ہوتے دیکھتے ہیں چار آنے بڑھادیتے ہیں یہ نہ تو یہ بھی نہیں۔ ایسے ہی لوگ ہیں جو کہ امتحان کے وقت ادھورے اترتے ہیں ”عِنْدَ الْإِمْتِحَانِ يُكْرَمُ الرَّجُلُ أَوْ يُهَانُ“ (۱) اور یہاں خوب کہا ہے۔

(۱) بدل آئے ہوئے تھے (۱) امتحان ہی کے وقت انسان ذلیل ہوتا ہے یا باعزت۔

صوفی نہ شود صافی تادرکھد جائے بسیر سفر باید تا پختہ شود خاء
 ”صوفی صاف نہیں ہوتا جب تک جامِ حقیقت نہ پئے خام کو پختہ ہونے
 میں کافی دریگتی ہے“

چنانچہ جبلہ کا امتحان ہوا اور وہ اس میں ناکام ثابت ہوا یعنی اس نے کہا
 اچھا مجھے ایک دن کی مہلت ہو سکتی ہے حضرت عمرؓ نے فرمایا ہو سکتی ہے اگر یہ شخص
 مہلت دے صاحبِ حق سے پوچھا گیا وہ بیچارہ اس قدر نیک دل تھا کہ اس نے
 اجازت دیدی جبلہ موقع پا کر رات کو اٹھ بھاگا اور رو میوں سے جاماً اور بدستور
 سابق نظر انی ہو گیا دیکھئے اس کو طلبِ صادق اور محبتِ واقعی دین سے نہ تھی کہ ذرا
 وہی ذلت کے خوف سے دین چھوڑ دیا جس کا نتیجہ ابدال آباد کی ذلت ہے۔ ادھر
 حضرت عمرؓ کو دیکھئے کہ ذرا پرواہ نہیں کی کہ یہ امیر ہے دوسرا غریب، ادھر اس کو
 دیکھئے کہ ذرا سی تکلیف نفس پر گوارانہ کر سکا ایسے بہت لوگ ہیں کہ وہ اتباع
 شریعتِ محض نفع دنیاوی کے لئے کرتے ہیں لیکن جو خدا کے مخلص بندے ہیں ان
 کی یہ حالت ہے کہ ان پر کچھ بھی گزر جاوے مگر ان کو حق کے مقابلہ میں سب
 پیچ (۱) معلوم ہوتا ہے۔

کشید از برائے دلے بارہا
 خورند از برائے گلے خار ہا

”ایک دل کی خاطر سو بار (۲) اٹھاتے ہیں اور ایک پھول کی خاطر
 سو کا نئے کھاتے ہیں“

(۱) سب حقیر معلوم ہوتا ہے (۲) بوجھ۔

طلب صادق

اور پھر چاہے طلب اور جتو میں عمر بھی ختم ہو جاوے مگر گھبرا تے اکتا تے نہیں کیونکہ ان کی طلب صادق طلب ہوتی ہے اور ان کو معلوم ہوتا ہے کہ محبوب اور مطلوب کوں ہے وہ زبان حال سے یوں کہتے ہیں ۔

طلب گار باید صبور و حمول کہ نشیدہ کیمیا گر ملوں یعنی فن کیمیا کا طالب اکثر ساری عمر طلب میں برپا دکر دیتا ہے اور ہمیشہ ایک تاؤ (۱) کی کسر میں رہتا ہے لیکن آپ نے کسی طالب کیمیا کو نہ دیکھا ہو گا کہ وہ ناکامی سے گھبرا کر اکتا گیا ہو اور کیمیا کی فکر چھوڑ دی ہو تو کیا خدا کا طالب کیمیا کے برابر بھی نہ ہو؟ خوب سمجھ لو! کہ جو اکتا گیا وہ طالب نہیں، صورتِ طلب کو طلب نہیں کہتے جیسے صورتِ آدمی کو آدمی نہیں کہتے۔ خوب کہا ہے ۔

ایں کے مے بنی خلاف آدم اندر عیستند آدم غلاف آدم اندر (۲)
پس جو لوگ الوداع کے خطبہ کے نہ ہونے سے نہ آؤں ان کے نہ آنے کی کچھ بھی پرواہ نہ کی جاوے گی اور ایسے وہی مصالح سے اس قسم کی بدعاں کی اجازت نہ دیجاوے گی البتہ اس سے زیادہ آخری شعبان کا خطبہ پیشک مسنون ہے چنانچہ حضور ﷺ نے ایسا خطبہ پڑھا جس کا یہ ایک ملڑا ہے جس کے متعلق یہ بحث خطبہ الوداع کی بطور جملہ مفترضہ کے بیان کی گئی۔

(۱) یہ کہتا ہے کہ بس ایک آنچ کی کسر رہ گئی ورنہ سونا بن ہی جاتا (۲) یہ جس کو میں دیکھ رہا ہوں آدمیت سے گرا ہوا ہے یہ آدمی نہیں بلکہ اسکا غلاف ہے۔

عنایت توفیق

اب اصل مقصود مذکور ہوتا ہے۔ حضور ﷺ اس مہینہ کے برکات و آثار کے باب میں ارشاد فرماتے ہیں: (ہوشہر اولہ رحمة واوسطہ مغفرة وآخرہ عتق من النیران) ترجمہ یہ ہے کہ ”ماہ رمضان ایسا مہینہ ہے کہ اس کا اول حصہ رحمت ہے اور درمیانی حصہ مغفرت ہے اور آخری حصہ آگ سے آزادی ہے،“ میں نے کہا تھا کہ اس حدیث کو دو باتوں کے بیان کے لئے پڑھا ہے مگر اول اس حدیث کی شرح کردوں تو پھر ان کو بیان کروں، تو سمجھنا چاہیے کہ یہ جو فرمایا گیا کہ اس کا اول حصہ رحمت ہے تو وجہ اس کی یہ ہے کہ رحمت ایک لطف ہے چونکہ ابتداء حصہ میں خداوند تعالیٰ کی طرف سے عمل کرنے کی توفیق عطا ہوتی ہے کہ بدلون اس توفیق کے کوئی عمل بھی نہیں ہو سکتا اس لئے ”اولہ رحمة“ فرمایا گیا اور یہیں سے یہ بات بھی سمجھ لئی چاہئے کہ بعض لوگوں کو جو اپنے تھوڑے سے عمل پر ناز ہو جاتا ہے کہ ہم بہت کچھ کرتے ہیں یہ کوتاہی نظر کی دلیل ہے۔ انسان کوئی کام نہیں کر سکتا جب تک ادھر سے امداد و توفیق نہ ہو۔ خوب کہا ہے۔

بے عنایات حق و خاصان حق گر ملک باشد سیہ مستش ورق
 ”اللہ کی اور خاصانِ خدا کی عنایت کے بغیر فرشتے بھی ہوں تو ان کا ورق زندگی سیاہ ہے۔“ دوسری جگہ فرماتے ہیں۔

ایں ہم گفتیم ولیک اندر بے عنایات خدا ہمچم ویچ
 ”کہ گوہم نے سب کچھ بتلایا لیکن عنایاتِ خداوندی نہ ہو تو ہم کچھ بھی نہیں،“ پس خدا کی عنایت سے توفیق ہوتی ہے اپنا کوئی کمال نہ سمجھے جب تک کہ دل

میں کوئی بات نہیں ہوتی آدمی کچھ بھی نہیں کر سکتا اور یہ خدا کے اختیار میں ہے۔

من چو قلم درمیانِ اصبعین (۱)

آخر کیا سبب تھا کہ ابو جہل جو کہ نہایت سمجھدار سمجھا جاتا اور حضور ﷺ کا رشتہ میں چچا ہوتا تھا، تیرہ برس تک حضور ﷺ نے اس کو دعوتِ ایمان فرمائی لیکن اس کو کلمہ پڑھنا نصیب نہ ہوسکا۔ اور حضرت بلاںؓ جو کہ جب شہ کے رہنے والے تھے نہ کچھ بڑے زیرِ سمجھے جاتے تھے نہ پہلے سے حضورؐ کی محبت میسر ہوئی تھی کیونکہ مکہ میں آ کر ایک کافر کے پھندے میں پھنس گئے کہ آزادی بھی نصیب نہ تھی جس سے تحقیقات کا ہی موقع ملتا پھر تکالیف کا یہ عالم کہ پھر تپتا ہوا سینہ پر رکھ دیا جاتا تھا لیکن باوجود اس کے آپ کی زبان سے ”أخذ أحد“ ہی نکلتا تھا۔ بس وجہ یہی تھی کہ ابو جہل کو توفیق نہیں دی گئی اور ان کو توفیق دی گئی۔

حسن زبصرہ بلاں از جش صہیب از روم زخاک مکہ ابو جہل ایں چ بجمی ست (۲)

جذب ہی سے کام بنتا ہے

حقیقت میں جب تک ادھر سے جذب اور مدد نہ ہو کچھ نہیں ہو سکتا تو یہ کہنا کہ انا کذا اانا کذا (۳) محض جہل ہے ایک بزرگ کی حکایت لکھی ہے کہ وہ چلے جا رہے تھے شاہی محل کے نیچے سے گزر رہا بادشاہ نے ان کو اپنے پاس ملنے کے لئے بلا یا انہوں نے کہا کہ کیوں کر آؤں کہ دروازہ بڑی دور پھر دہاں پھرہ چوکی، بادشاہ نے کہا کہ اس کے سہارے سے اوپر پہنچ گئے جب یہ وہاں پہنچے تو

(۱) میں تو اللہ کے قبضہ میں ایسے ہوں جیسے دوالگلیوں کے درمیان قلم ہوتا ہے (۲) اللہ کی عجیب شان ہے کہ بصرہ کے سر زمین میں حسن بصری ہوئے جب شہ میں بلاں جبشی روم میں صہیب روی اور کہ معظمه جیسی مبارک سر زمین میں ابو جہل کو پیدا کیا (۳) میں ایسا ہوں ویسا ہوں کہنا فقط جہالت ہے۔

بادشاہ نے ان سے گفتگو شروع کی، اثناء گفتگو میں بادشاہ نے پوچھا کہ آپ خداۓ تعالیٰ تک کیونکر پہنچ؟ انہوں نے کہا کہ جس طرح آپ تک پہنچا یعنی جس طرح تم نے وہ کمنڈال دی اور اس کے ذریعے مجھے کھینچ لیا اس طرح خدا تعالیٰ نے بھی جذب کی کمنڈال کر مجھے کھینچ لیا خوب کہا ہے۔

نگردد قطع ہرگز جادہ عشق از دویدنہا کمی بالد بخود ایں راہ چوں تاک از بریدنہا^(۱)

یہ تو اپنے عمل کے بارے میں ہے اور ایک دوسرے شخص نے جذب کے بارے میں کہا ہے، لیکن یہ مضمون محبوب مجازی کے باب میں ہے اس لئے الفاظ اچھے نہیں۔

خود بہ خود آں بت عیار بہ بری آید نہ بزدرو نہ بزاری نہ بزر می آید^(۲)

میں نے الفاظ بدل دیئے ہیں کہ محبوب حقیقی کے مناسب ہو جاوے

ع خود بخود آں مہ دل دار بہ می آید

جب محبوبان مجازی کا یہ عالم ہے تو اس محبوب حقیقی کو کون مجبور کر سکتا ہے وہ تو اس کے شائیبہ سے بھی منزہ ہیں۔

آدابِ دعا

حضرت ﷺ کے قربان ہو جائیے فرماتے ہیں: (لَا تَقْلُنَ اللَّهُمَّ ارْحَمْنِي إِنْ شِئْتَ فَإِنَّهُ لَا مَكْرُوهٌ لَهُ) کہ یوں دعا نہ مانگو کہ ”اے خدا اگر آپ چاہیں تو ہم پر رحم فرمائیے اس واسطے کہ خدا تعالیٰ پر تو کوئی اکراہ و جبر کرنے والا نہیں ہے۔“

(۱) عشق الہی کی راہ تجھ سے طنبیں ہو سکتی اپنے کو اس راستہ پر ڈال دو پھر وہ خود ہی کھینچ لیں۔ جیسے کہ ارشاد ہے: ﴿وَالَّذِينَ جَاهَدُوا فِيمَا نَهَا نِفَّهُمْ سَبَلَنَا﴾ (۲) میرا محبوب خود بخودی دروازے پر آگیا ہے ورنہ اس کو نہ تو زور ازوری سے لایا جا سکتا ہے نہ مال کالائے دیکر لایا جا سکتا ہے۔

صاحب! دیکھتے ظاہر نظر میں مشیت پر موقوف کر کے دعا مانگنا ادب معلوم ہوتا ہے لیکن واقع میں سخت بے ادبی ہے لیکن کسی کی نظر اس بے ادبی تک نہیں پہنچ سکتی یہ نظر نورِ نبوت اور وحی کی محتاج ہے اور وجہ اس کی داخل بے ادبی ہونے کی یہ ہے کہ درخواست میں مشیت کی قید لگانے کی ضرورت تو اسی وقت ہوتی جب کہ خدا تعالیٰ میں مجبور ہونے کا احتمال بھی ہوتا اس لئے یہ قید لگاتے کہ اللہ تعالیٰ پر دباؤ نہ پڑئے یہاں یہ بات کہاں تم دس ہزار مرتبہ مانگو اور دعا کرو وہ چاہیں گے قبول کر لیں گے یار دکر دیں گے۔ کیونکہ تم قید لگاتے ہو میں سچ کہتا ہوں کہ اگر دنیا بھر کے عقول جمع ہو کر غور کرتے تو اس دلیقۃ تک نہ چکنچت جہاں حضور پہنچے ہیں اور جب خدا تعالیٰ مجبوری سے بالکل پاک ہیں تو اگر تم کو توفیق روزہ رکھنے اور تراویح و قرآن پڑھنے کی نہ دیتے تو تم کیا کر سکتے تھے۔ اسی لئے فرمایا کہ ”اولہ ر حمۃ“ کیونکہ صوم وغیرہ کی توفیق دینا عبادت کی توفیق دینا بہت بڑی رحمت ہے۔

حقوقِ روزہ

اور چونکہ ارشادِ خداوندی ہے کہ ﴿إِنَّ الْحَسَنَاتِ يُذْهَبُنَ الْسَّيِّئَاتِ﴾^(۱) نیکیوں سے برائیاں معاف ہو جاتی ہیں تو جب اول رمضان میں توفیق ہو جانے کی وجہ سے اعمال نیک شروع کئے تو ان سے گناہ معاف ہونے شروع ہوئے جب ان کی بدولت گناہ معاف ہو گئے تو وسطِ رمضان مغفرت ہوا اسی کو فرماتے ہیں ”او سطہ مغفرة“ اور ظاہر ہے کہ گناہوں کا معاف ہو جانا یہی دوزخ سے بچنا ہے تو اس پر متفرع ہو کر یہ ارشاد بھی صحیح ہوا کہ ”آخرہ عتق من النیران“ اور یہ تقسیم یا تو مجموعہ شہر^(۲) کے اعتبار سے لی جاوے تو اس میں رات بھی آجائے گی اور اس صورت میں روزہ کی تخصیص نہ ہو گی بلکہ اعمال لیل کا بھی اس

(۱) سورہ: حود ۱۱۲ (۲) پورا میتے کے اعتبار سے۔

فضیلت میں دخل ہوگا اور یا باعتبار اجزاء متفرقہ کے کہ وہ صرف دن کے اوقات ہیں جیسے اس قول میں بھی مراد ہوتا ہے کہ ”رحمت الشہر کله“ تو ظاہر ہے کہ ضمیر مہینہ کی طرف اجزاء متفرقہ یعنی نہار کے اعتبار سے راجح ہوگی۔

پس اسی طرح حدیث میں بھی احتمال ہے تو اس صورت میں یہ مصلحت خاص ہو جاوے گی کہ روزہ کے ساتھ اور اسی طرح اس تقسیم میں دوسرے اعتبار سے بھی دو احتمال ہیں یعنی ایک یہ ممکن ہے کہ یہ تینوں اثر ہر حصہ میں ہوں لیکن غلبہ اثر کے اعتبار سے تقسیم فرمادیا گیا یعنی چونکہ اول حصہ رمضان میں وصف رحمت کا غالبہ تھا اس کو رحمت کہا گیا گو مغفرت و عتق اس میں بھی ہو اور وسط میں مغفرت غالب تھی اس پر مغفرت کا اطلاق کیا گیا اور آخر حصہ میں عتق من النار^(۱) کا وصف غالب تھا اس نے اس کو عتق من النیران کہا گیا۔ غرض جس اعتبار سے بھی لیا جاوے آج کا دن حدیث کی آخری جزو کا مصدقہ ہے ہم کو خدا کا شکر کرنا چاہئے کہ اس نے ہم کو دوزخ سے نجات بخشی۔

عبدات میں ادائیگی حقوق کا اہتمام

لیکن اس کے ساتھ ہی یہ بھی سمجھ لینا چاہئے کہ حضور نے اس نجات اور آزادی کو رحمت اور مغفرت پر مرتب فرمایا ہے۔ لہذا ہر شخص اپنی حالت دیکھ لے اور سوچ لے کہ اس نے رحمت و مغفرت کا کام کیا ہے یا نہیں اور صرف روزہ و تراویح کی ظاہری صورت سے کوئی گمان نہ کرے کہ میں نے رحمت و مغفرت کا کام کیا ہے کیونکہ ہر عمل کی فضیلت اس وقت ثابت ہوتی ہے کہ جب اس عمل کو مع اس کے

(۱) آگ سے نجات۔

حقوق کے ادا کیا جاوے اور حدیث میں روزہ کے باب میں ہے (مَنْ لَمْ يَدْعُ
قَوْلَ الرُّزُورِ وَالْعَمَلِ بِهِ فَلَيْسَ لِلَّهِ حَاجَةٌ فِي أَنْ يَدْعَ طَعَامَةً وَ
شَرَابَةً)^(۱) اب ہر شخص خود دیکھ لے کہ اس نے آج تک کے دن کیوں گزارے
 نمازیں پڑھیں یا نہیں پڑھیں اور پڑھیں تو ان کے جملہ حقوق ادا کئے یا نہیں کئے
 دن میں ہماری کیا حالت رہی، رات کو ہم نے کیا کام کئے، کسی جگہ نگاہ کو تو آلوہ
 نہیں ہونے دیا کسی کی غیبت تو نہیں کی، جھوٹ تو نہیں بولا، پس اگر کسی نے ہمت
 کی وہ سب گناہوں سے بچا اور سب عبادتوں کو مع اس کے حقوق کے بجالایا تو
 آج اس کے لئے خوشخبری کا دن ہے اور جس نے ہمت سے کام نہیں لیا اس پر
 آج حسرت ہے۔

استغنااء و رحمت

لیکن جن لوگوں نے آج تک کچھ نہیں کیا ہے ان کو بھی مایوس ہو کر نہ
 بیٹھ جانا چاہیے ابھی کم و بیش وقت باقی ہے اس میں ہی جو کچھ ہو سکے کر لینا چاہیے
 انشاء اللہ اس کو بھی عشق من النار^(۲) ہوگا۔ وہ بارگاہ عجیب بارگاہ ہے یہ حالت ہے کہ
 بازاً بازاً ہر آنچہ ہستی بازاً آ گر کافر و کبر و بت پرستی بازاً آ
 ایں درگہ ما درگہ نومیدی نیست صد بار اگر توبہ شکستی بازاً آ^(۳)

اور جس طرح وہاں ہر وقت باب رحمت کشادہ ہے کہ کسی کو آنے کی
 ممانعت روک ٹوک نہیں اسی طرح وہاں کسی کے آنے نہ آنے کی پرواہ بھی نہیں۔

(۱) جو کوئی جھوٹ اور بد عملی نہ چھوڑے اللہ کوئی حاجت نہیں کہ وہ اپنا کھانا پینا چھوڑ دے (۲) آگ سے
 نجات (۳) بازاً جاؤ بازاً جاؤ جو کچھ بھی کیا ہو بازاً جاؤ اگرچہ کفر و بت پرستی کی ہو پھر بھی بازاً جاؤ اس بارگاہ
 میں مایوسی درست نہیں اگر سو مرتبہ بھی توبہ توڑچکے ہو پھر بھی بازاً جاؤ۔

ہر کہ خواہد گو بیاؤ ہر کہ خواہد گو برو دارو گیر و حاجب در بان دریں درگاہ نیست
کہ جس کا جی چاہے جب چاہے چلا آوے اور جس حالت میں چاہے
چلا آوے اور ہر کہ خواہد عوم سے یہ بات بھی سمجھ میں آگئی ہو گی کہ بعضے لوگ جو کسی
ہندو یا عیسائی کو مسلمان کرنے کے قبل اول غسل دیا کرتے ہیں اس کی کوئی ضرورت
نہیں ہر کہ کے عوم میں بے غسل والا بھی داخل ہے۔

صاحب! اسلام میں آنے کے لئے نہ غسل کی ضرورت ہے نہ وضو کی بلکہ
اگر استجنا بھی نہ کیا ہو تو اس کے انتظار کی ضرورت نہیں پہلے مسلمان کرلو اور اس کے
بعد غسل وغیرہ دو اور ایک یہ بھی توبات ہے کہ کسی کو کیا خبر ہے کہ چار منٹ کے بعد
زندہ رہے گا یا ختم ہو چکے گا۔ بعض لوگ تو یہاں تک غضب کرتے ہیں کہ مسلمان
کرنے کے بعد مُسہل^(۱) دینے کی تجویز کرتے ہیں میں کہتا ہوں کہ اگر طہارت
حاصل کرنے کے لئے یہی شرط ہے کہ حالتِ کفر کی کوئی چیز باقی نہ رہے تو فصد بھی
لینا چاہیے^(۲) بلکہ گوشت پوست بھی نیا ہونا چاہیے الحاصل یہ سب لغو قیود ہیں اس
دربار میں جس کا جی چاہے جب چاہے اور جس حالت میں بھی ہو چلا آوے۔
صاحب! کیا آج کوئی بادشاہ ہے کہ وہ ناپاکوں کو بھی اپنے دربار میں حاضری کی
اجازت دے اسی کو عارف شیرازی کہتے ہیں۔

ہر کہ خواہد گو بیاؤ ہر کہ خواہد گو برو دارو گیر و حاجب در بان دریں درگاہ نیست
غرض جس طرح یہاں کسی کو آنے کی ممانعت اور روک ٹوک نہیں اسی
طرح اگر بگڑ جاوے تو رکھنے کی بھی کوئی تمنا نہیں کرتا کسی کو اس طرح سرنیں چڑھایا
گیا کہ وہ ذرا بھی ناز کر سکے پس جب یہ حالت ہے تو ہم لوگوں کو ما یوس نہ ہونا

(۱) دست لانے والی دوا کھلانے کی تجویز دیتے ہیں (۲) خون بھی نکلوادیا چاہئے۔

چاہئے اور یہ نہ سمجھنا چاہئے کہ اب تو سارا رمضان گزر چکا ہے اب ہماری مغفرت کیونکر ہو سکے گی۔

الاطاف و مراحم کی گھڑی

آج اٹھائیسواں روزہ ہے ابھی ایک یادو دن باقی ہیں میں حسب وحدہ شریعت دعویٰ کرتا ہوں کہ اگر آپ چاہیں گے اور کوشش کریں گے تو آج ہی مغفرت ہو جاوے گی یہ ایک دودن ہی کافی ہو جاوے گا۔ تم اگر گناہوں کی پوٹ لے کر بھی حاضر ہو گئے تو ادھر کے ایک چھینٹے میں سب دھل جاویں گے اس کی ایسی مثال ہے۔

گرجہاں بر برف گردو سربسر تاب خود بگدازوں ازیک نظر
”یعنی اگر سارا عالم بھی برف سے الٹ جاوے تو عالمتاب آفتاں کے نکلتے ہی سب پانی ہو کہ بہہ جاوے گی“

اسی طرح اگر سارا عالم بھی گناہ سے بھر جاوے تو ادھر کی ایک نگاہ کافی ہے۔ سجان اللہ! کس پاکیزہ مثال سے کتنے بڑے مسئلہ کو با آسانی حل کر دیا۔ واقعی بات یہ ہے کہ اہل اللہ پر چونکہ حقائق کا اکشاف ہوتا ہے اس لئے ان سے زیادہ بہتر کوئی مثال بھی پیش نہیں کر سکتا سچ یہ ہے کہ یہی لوگ پچ فلسفی ہیں چنانچہ افلاطون کو کسی نے خواب میں دیکھا اور اس سے ایک ایک حکیم کا نام لے کر پوچھا کہ یہ کیسے تھے سب کی نسبت یہی کہتا رہا کہ کچھ نہیں پھر اس نے حضرت بایزید حضرت شیخ شہاب سہروردیؒ کی نسبت پوچھا تو اس نے کہا کہ ”اولئک هم الفلاسفہ حقاً“ غیر مقصود یہ ہے کہ دودن جو باقی ہیں ان میں تو اپنی کچھ فکر کر لینی چاہئے پھر تو بعد رمضان معلوم ہی ہے کہ آزاد و غافل ہو جاوے گے اگرچہ ادھر کے الاطاف و مراحم پر نظر

کر کے تو ایک دم کی غفلت بھی جائز نہیں ایک بزرگ فرماتے ہیں۔
یک چشم زدن غافل ازاں شاہ نباشی شاید کہ نگاہ ہے کند آگاہ نہ باشی (۱)

اہل اللہ اور نیک لمحات کی قدر کرو

بخدا جس کا کام ہنا ہے ایک ہی لمحہ میں بن گیا ہے ایک ہی لمحہ کی عنایت
کافی ہو گئی ہے مگر بہت دن تک اس لئے لگے رہتے ہیں کہ وہ معین نہیں یعنی یہ خبر
نہیں کہ وہ ایک لمحہ کس وقت ہو گا جس میں نگاہ اکسیر اثر پڑ جاوے گی اسی کو مولا نا
بھی ایک تفسیر پر فرماتے ہیں۔

صحبتِ نیکاں اگر یک ساعت است بہتر از صد سالہ زہدو طاعت است (۲)

یک زمانے صحبت با اولیا بہتر از صد سالہ طاعت بے ریا (۳)

بعض نے اس کی یہی توجیہ کی ہے کہ تمام اوقات میں سے ایک وقت ایسا
ہوتا ہے چنانچہ شاہ بھیک صاحبُ اور شاہ ابوالمعالی صاحب کا قصہ ہے کہ شاہ ابوالمعالی
صاحب کسی بات پر شاہ بھیک صاحب سے خفا ہو گئے اور علیحدہ کر دیا یہ جنگلوں میں
روتے پھرتے تھے، برسات آئی، حضرت کا مکان پک پڑا بی بی صاحب نے فرمایا
ایک آدمی گنوار سالان کاموں کے لائق تھا اسی کو آپ نے نکال دیا، حضرت نے فرمایا
کہ میں نے ہی تو نکالا ہے تم بلا لو میں تم کو تو منع نہیں کرتا بی بی صاحب نے بلا بھیجا
ان کی عید آگئی آم موجود ہوئے بی بی صاحب نے مکان کی حالت دکھلائی وہ فورا جنگل
پہنچے اور لکڑی مٹی جمع کر کے مرمت میں لگ گئے حتی کہ مکان کی تیکیل

(۱) مالک حقیقی سے ایک لمحہ کے لئے غفلت بر تابھی مناسب نہیں شاید وہ تھاری طرف متوجہ ہو اور تمہیں خوبھی
نہ ہو (۲) یہ لوگوں کی ایک لمحہ کی صحبت سو سالہ زہدو طاعت سے بہتر ہے (۳) اولیاء اللہ کی ایک لمحے کی
صحبت سو سالہ بے ریا عبادت سے بہتر ہے۔

کر کے چھت پر مٹی کوٹ رہے تھے کہ حضرت گھر میں تشریف لائے اور کھانا کھانے بیٹھ گئے اور چھت پر سے مٹی کوٹنے کی آواز سن کر رحمت کا جوش ہوا اور باہر صحن میں تشریف لا کر ان کو لکڑا روٹی کا دکھلایا کہ لو۔ وہ وہیں سے کوڈ پڑے حضرت نے لقہ ان کے منہ میں دیا اور سینہ سے لگایا، بس سارا کام ایک لمحہ میں بن گیا۔ اس لئے کہتا ہوں کہ ایک لمحہ بھی غفلت مت کرو مگر خیر اتنی ہمت نہ ہو تو رمضان رمضان تو بیدار رہو یہ ایک دو دن رہ گیا ہے اس کو ضائع مت کرو۔

حقیقت استغفار

نیز اس مضمون کے متعلق میں وہ حدیث پھر یاد دلاتا ہوں جو کہ جمعہ گزشتہ کو بیان کی گئی تھی کہ حضور ﷺ فرماتے ہیں: ”رغم انفہ رغم انفہ رغم انفہ“ صحابہؓ نے عرض کیا کہ یا رسول اللہ! کون شخص؟ فرمایا ایک تو وہ میرا نام اس نے سنا اور مجھ پر درود نہ بھیجا، دوسرا وہ شخص کہ اس کے سامنے اس کے بوڑھے ماں باپ زندہ رہے اور اس نے ان کی خدمت کر کے جنت نہ لے لی تیسرا وہ شخص کہ رمضان شریف آئے بھی اور گزر بھی گئے اور وہ اسی طرح گنہگار سیاہ کار رہا اور نیک عمل کر کے اس نے اپنی مغفرت نہ کرائی۔

صاحبہؓ! خور کر و حضور اس شخص کو کوں رہے ہیں اور حضور کا کوستا خدا کا کو سنا ہے اور جس شخص کو خدا تعالیٰ کو سیاس کا ٹھکانا کہاں ہو سکتا ہے۔

چوں خدا را از خود سوال و گد کند پس دعائے خویشن چوں رو کند (۱)

تو حضور ﷺ جو کچھ بھی فرماتے ہیں وہ ارشادہ خداوندی ہوتا ہے حضور کی تو

وہ حالت ہے۔

(۱) جب اللہ تعالیٰ خود یہ کہتے ہیں کہ مجھ سے سوال کرو اور ماں گو تو پھر دعاء کرنے والے کی دعا کو کب رد کریں گے۔

درپس آئینہ طوی صفت داشتہ اند آنچہ استاد ازال گفت بگوی گویم^(۱)

تو آپ کا بدعا کرنا خالی نہیں جاسکتا اب فکر کرو اگر مغفرت چاہتے ہو تو خدا تعالیٰ سے اپنے گناہوں کی معافی چاہو اور معاف کرانے کے یہ معنی نہیں ہیں کہ صرف تسبیح ہاتھ میں لے کر استغفار اللہ، استغفار اللہ پڑھتے رہو بلکہ یہ بھی کرو اور اس کے ساتھ اہل حقوق کے حقوق بھی ادا کرتے رہو اگر کسی شخص کے پاس دوسرے کی زمین دبی ہو یا مورثی ہواں کو چھوڑ دو کسی کے ذمہ کسی کا قرض ہواں کو ادا کر دو اور سبکدوش ہو جاؤ^(۲) لوگ اپنے جی میں کہتے ہوں گے کہ موروثی زمین چھوڑنے کی بے ذہب کی پھر ہم کھاویں گے کہاں سے؟ لیکن صاحبو! غور کرو اگر کسی شخص کے موروثی کھیتوں میں کو ریل نکل جاوے اور اس کے سب کھیت ریل میں آ جاویں اور معاوضہ ملے زمین دار کو تو یہ کیا کریگا اور کہاں سے کھاوے گا افسوس ہے کہ ظاہری حکومت کے سامنے تو کان نہ ہلایا جاوے اور خداوندی حکم کے سامنے چوں چڑا کی گنجائش ہو۔

احسان شناسی کا تقاضا

اصل یہ ہے کہ آپ لوگوں کے دلوں میں اسلام اور اس کے احکام کی چونکہ بلا مشقت مل گئے ہیں باوجود سراسر نافع^(۳) ہونے کے کہ بڑا نفع رضاۓ حق ہے قدر و قیمت نہیں ہے۔ خوب کہا ہے۔

اے گراں جاں خوارید ستی مرا زانکہ بس ازال خرید ستی مرا^(۴)

(۱) میری کیفیت و حالت اس طویل کی طرح ہے کہ اس کو جو سکھایا جائے وہی بولتا ہے پس میرے استاد ازال یعنی اللہ نے جو مجھے کہنے کے لئے کہا میں وہی کہتا ہوں (۲) بری الذمہ ہو جاؤ (۳) ہر اعتبار سے مفید ہونے کے باوجود (۴) انہوں نے میری قدر نہ کی اس لئے کہ انہوں نے مجھے ستاخیریا ہے۔

ارشاد خداوندی ہے ﴿مَا قَدْرُو اللَّهُ حَقٌّ قَدْرٌ ه﴾^(۱) سبب یہ ہے کہ اسلام کے ملنے میں کچھ زر^(۲) تو خرچ نہیں ہوا کہ اس کی قدر ہوتی۔

ہر کہ او ارزائ خرد ارزائ دہد گوہرے طفے بقص نان دہد^(۳)

حکام کی خشنودی تو پڑی کوششوں سے زرو جاہر خرچ کرنے سے حاصل ہوتی ہے بخلاف رضائے خداوندی کے، لیکن حقیقت میں یہ سخت رذالت ہے کیونکہ جس قدر زیادہ احسان کسی کا ہوتا ہے اسی قدر زیادہ اس کے سامنے پکھلا کرتے ہیں اور شرماتے ہیں نہ کہ الٹی شرارت اور نافرمانی پر کمرستہ ہو جاویں لہذا اپنی اس معمولی تکلیف اور مشقت کی کچھ پرواہ نہ کرنی چاہیے اگر کسی کے پاس موروٹی زمین^(۴) ہے۔ تو اس کو چاہیے کہ فوراً اس کو چھوڑ دے بلکہ میں کہتا ہوں کہ اگر کوئی شخص موروٹی زمین چھوڑ دے تو وہ زیادہ آرام و آسائش میں رہے گا۔ کیونکہ ایسا کرنے سے وہ ایماندار اور خوش معاملہ مشہور ہو جاوے گا پھر ہر زمین دار کوشش کریگا کہ اس کی زمین اسی کے کاشت میں رہے اگر اب بھی لوگوں کی سمجھ میں نہ آوے اور نہ مانیں تو وہ جائیں۔

دو شخص ضلع سہارنپور کے میرے پاس آئے میں اتفاق سے موضع بھنسانی گیا ہوا تھا وہ میرے پاس وہیں پہنچ کر، ہم کو مرید کرلو میں نے پوچھا تمہارے پاس موروٹی زمین تو نہیں معلوم ہوا کہ ہے میں نے کہا کہ اس کو چھوڑ دو کہنے لگے کہ پہلے مرید کرلو پھر چھوڑ دیں گے میں نے کہا کہ پہلے چھوڑ آ جب مرید کروں گا یہ سن کر

(۱) سورۃ الحج: ۲۷ (۲) پیرہ (۳) جو چیز آدمی ستی خریدتا ہے ستی ہی دیدتا ہے جیسے پچھا ایک نان کے گلے کے عوض قیمتی موٹی دے ڈالتا ہے (۴) حکومت برطانیہ کا غالماںہ قانون تھا کہ جو کسی کی زمین بارہ سال سے زائد کاشت کر لے وہ اس کی ہو جاتی اور ماںک زمین اس کو بے ڈھن نہیں کر سکتا۔ پھر ہمیشہ اسی کو کاشت کے لئے دے اس کو موروٹی کہتے تھے۔

چھوڑ کر آنے کا وعدہ کر گئے اور آج تک واپس نہیں آئے، ایک گاؤں کے لوگ مدت سے مجھے بلا رہے ہیں لیکن اس لئے جانے کی نوبت نہیں آئی کہ وہاں سب کے پاس موروٹی زمینیں ہیں، بس وہ میرے اس سوال کا جواب نہیں دے سکتے کہ مجھ کو روٹی کہاں سے کھلاؤ گے۔ حدیث شریف میں آیا ہے کہ اگر ایک درہم حرام اور نو حلال کے ہوں تو اس ایک کے مل جانے سے اس کی سب عبادت غارت ہے اور غصب یہ ہے کہ لوگ حرام کمائی پبوی پچوں کے لئے کماتے ہیں یہ بھی نہیں کہ اپنے لئے ایسا کریں۔

مالِ حرام اور روزہ

لیکن اسی سے کوئی یہ تجویز نہ کر لے کہ جب ہمارے پاس حلال کی آمدنی نہیں ہے اور حرام کی آمدنی کھانے سے روزہ قبول نہیں ہوتا تو روزہ رکھنے سے کیا فائدہ؟ کیونکہ اب تو صرف ایک گناہ ہے کہ حرام مال سے پیٹ بھرا اگر روزہ نہ رکھو گے تو ایک دوسرے اس سے بھی زیادہ سخت گناہ میں ماخوذ ہونگے۔

فرحتِ عید الفطر

یہ بیان تھا بقایا رمضان کے متعلق اب حب و عدہ دوسرا مضمون عید کے متعلق بیان کرتا ہوں اور اتفاق سے اس حدیث سے اس کا بھی تعلق ہے وہ یہ ہے کہ حدیث میں رمضان کے آخری حصہ کو عتق من النیران فرمایا گیا ہے اور یہ میں پہلے کہہ چکا ہوں کہ مطلب اس کا یہ ہے کہ یہ عتق رحمت اور مغفرت پر مرتب ہے جب یہ بات ثابت ہو گئی تو معلوم ہوا کہ آخر رمضان میں رحمت، مغفرت اور عتق من النیران تینوں کا تحقق ہے ایک مقدمہ تو یہ ہوا اس کے ساتھ ایک دوسرا

مقدمہ قرآن سے ملاؤ کہ ﴿قُلْ بِفَضْلِ اللّٰهِ وَبِرَحْمَتِهِ فَبَذِلَكَ فَلْيَفْرُحُوا﴾ (۱) ان دونوں مقدموں کے ملنے سے یہ بات ثابت ہوئی کہ اس موقع رحمت پر کوئی فرحت ہونی چاہیے اور اس فرحت کا جزئیہ بھی حدیث سے اثبات کیا جاتا ہے فرماتے ہیں: (لِلصَّائِمِ فَرَحَّاتَانْ فَرَحَةٌ عِنْدَ الْأَفْطَارِ وَفَرَحَةٌ عِنْدَ لِقَاءِ رَبِّهِ) اس حدیث سے معلوم ہوا کہ وقت اظفار کا وقت فرحت کا ہے اس کے بعد یہ سمجھنا چاہیے کہ اظفار دو ہیں ایک اظفار صغير جو کہ روز مرہ ہوتا ہے دوسرے اظفار کبیر یعنی وہ اظفار کہ ختم رمضان پر ہو جس پر روزے پورے ہو جاتے ہیں جس کی طرف عید کو مضاف کر کے عید الفطر کہتے ہیں۔ پس یہ اظفار مجموعہ شہر (۲) کا ہے نہ کہ کسی خاص جزو کا جیسا کہ ہمارے ناواقف بھائیوں نے ایک جاہلانہ مسئلہ ایجاد کیا ہے کہ عید کی شب کو بالکل نہیں کھاتے جب صبح ہو چکتی ہے تو کچھ کھایتے ہیں اور کہتے ہیں کہ روزہ کھول لو اس رسم کو اپنے ایام طفیل (۳) سے میں دیکھتا چلا آتا ہوں تحقیق کرنے سے اس کی اصل یہ معلوم ہوئی کہ حضور ﷺ کا معمول تھا کہ عید کے روز صبح کو کچھ کھالیا کرتے تھے اس کے بعد نماز کو تشریف لے جاتے تھے اور دقیقتہ شناسان امت (۴) نے اس کی ایک حکمت بالقاء حق بیان کی ہے اور بالقاء حق کی قید میں نے اس لئے لگادی کہ اسرار حکم میں غور و فکر کرنا مناسب نہیں کیونکہ جو کچھ فکر سے حاصل ہوگا تمہارے ذہن کا اختراع ہو گانہ کہ حکمت، کیونکہ فکر وصول الی الحق کا طریق ہی نہیں۔ فہم و خاطر تیز کردن نیست راہ جز شکستہ مے نگیرد فضل شاہ (۵) پس ہم کو بالکل شکستگی اختیار کرنی چاہیے اس سے البتہ ہم پر فیضان ہو سکتا ہے خوب کہا ہے۔

(۱) سورہ: یونس (۲۵۸) پورے مینیے کا اظفار ہے (۲) پہنچپن سے (۳) امت کے بھگدار لوگوں نے (۴) یہاں عقلی گھوڑے دوڑانے سے کام نہیں بناتا یہاں تو سپرداری ہی سے بادشاہ کا فضل متوجہ ہو سکتا ہے۔

ہر کجا پستی ست آب آنجا رود ہر کجا مشکل جواب آنجا رود
 ہر کجا دروے دوا آنجا رود ہر کجا رنجے شفا آنجا رود (۱)
 توجہ تم بالکل اپنے کو سپرد کر دو گے تو خدا تعالیٰ خود بخود ان علوم کا القاء
 تمہارے قلب میں کریں گے اور وہ حالت ہو گی ۔

بنی اندر خود علوم انیاء بے کتاب و بے معید داد ستا

غرض واقعہ شناسان امت کو بالقاء حق یہ بات معلوم ہوئی کہ حضور نبی کریم
 علیہ الصلوٰۃ والسلام اپنے اس فعل سے یہ بات ظاہر فرماتے ہیں کہ آج روزہ نہیں
 ہے تاکہ لوگ حد شرعی سے آگے نہ بڑھ جاویں تو جس طرح حضور نے ابتداء
 رمضان کی ایک حد مقرر فرمادی ہے اسی طرح انتہاء رمضان کی بھی ایک حد مقرر
 فرمادی اگر ایسا نہ فرماتے تو یہود و نصاری کی طرح سب لوگ گڑ بڑ میں پڑ جاتے اسی
 واسطے رمضان سے پہلے مستقل روزہ رکھنے کو بھی منع فرمایا لیکن اس میں فرق کیا کہ
 تقدم کو تو حرام نہیں کیا اور تا خر کو حرام کیا۔ اس کی وجہ یہ ہے کہ تقدم میں اہتمام اس
 بات کا بھی ہے کہ ممکن ہے آج رمضان ہو کیونکہ بعض دفعہ ایسا ہو جاتا ہے کہ ۲۹ کا
 چاند س پانچ جگہ نظر آؤے اور دوچار جگہ نظر نہ آوے پس ممانعت خفیف ہوئی تاکہ
 ممانعت بھی اپنے حد پر رہے اور رمضان کے ختم پر اس وقت تک عید کرنا جائز نہیں
 جب تک کہ رویت کا تین نہ (۲) ہو جائے اور جب تین ہو جاوے تو اب اس میں
 احتمال رمضانیت کا نہیں اس نے رمضان کے بعد متصل ایعنی عید کے روز روزہ رکھنا
حرام ہوا۔ وهذا من المواهب (۳) پس باتیاع اسی اطمہار کے لئے اکثر بزرگ صحیح

(۱) جہاں نشیب ہو پانی وہیں جاتا ہے۔ جس کو اہکاں ہو جواب اسی کو دیا جاتا ہے جو پیار ہو دوا اسی کو دی جاتی
 ہے۔ جہاں تکیف ہو شفا وہاں ہی ہوتی ہے (۲) جب تک چاند کے نظر آنے کا تین نہ ہو جائے (۳) اللہ کے
 الہام سے یہ مضمون بیان ہوا۔

ہوتے ہی کچھ کھالیتے تھے تاکہ معلوم ہو جاوے کہ آج روزہ نہیں لوگوں نے سمجھا کہ یہ رات کے روزہ کا افطار ہے حالانکہ وہ افطار کبیر تھا اور یہ سمجھ کر اس رات میں روزہ رکھنا شروع کر دیا جس کا نام شبہ ہونا زیادہ مناسب ہے۔ غرض اس سے معلوم ہوا کہ شرعاً افطار کبیر بھی کوئی چیز ہے اور وہ بھی محل فرحت ہونا چاہیے پس اسی افطار کبیر کی فرحت کا نام عید ہے مگر اس کا یہ مطلب نہیں کہ اگر اس کی نصائح تشرع^(۱) نہ ہوتی تو اس حکمت کی بنیاض رائے سے تقریباً عید کا ہو سکتا، حکمت کارائے سے سمجھنا اور اس پر بنائے حکم کرنا یہ کافی نہیں، مدار اصلی تشرع ہی پر ہے۔

اگرچہ اس کی حکمت بالکل نامعلوم ہوا بنتہ تشرع کے بھروسہ کچھ حکمت بھی سمجھ میں آسکتی ہے۔ باقی حکمت کے سمجھنے پر حکم کا مانا موقف نہیں ہماری تو وہ حالت ہونی چاہیے۔

زبان تازہ کردن باقرار تو **ٹینکینٹن علت از کار تو**^(۲) اور ہمارا وہ مذہب ہے جیسا حضرت استاذی علیہ الرحمۃ کا ارشاد ہے ”کہ ہر درویش کے چوں و چراکند و ہر طالب علم کے چوں و چراکند ہر دوار اور چاگاہ باید فرستاد“^(۳)۔ طالب علم کو تو چوں چراکھن اس لئے ہے کہ وہ طالب فن ہوتا ہے لیکن طالب عمل کو اس کی اجازت ہرگز نہیں اور حکمت کی تلاش میں ایک مفہوم یہ بھی ہوتا ہے کہ عوام یوں سمجھ جاتے ہیں کہ یہی مصالح بناۓ حکم^(۴) ہیں اور جب کسی حکم میں ان کو مصالح نظر نہیں آتے تو اس حکم کے من اللہ^(۵) ہونے میں ان کو شبہ ہونے لگتا ہے یا اگر کوئی مصلحت اپنے ذہن سے مخترع^(۶) کی اور اس کو مدار حکمت سمجھا اور وہ

(۱) حدیث میں اگر اس کی وضاحت نہ ہوئی (۲) میں تو صرف آپ کی بات نقل کر کے اپنی زبان کو تازگی بخtha ہوں مجھے علتوں سے کوئی سروکار نہیں (۳) ہر وہ سالک جو زیادہ سوالات کرے اور ہر وہ شاگرد جو سوالات نہ کرے دونوں کو جگل میں بیچ دینا چاہیے (۴) یہی مصلحتین حکم کی بنیاد ہیں (۵) اللہ کی طرف سے ہونے میں (۶) گھر لی۔

مخدوش ہو گئی تو اس کے انہدام (۱) سے حکمت کے انہدام کا شہر ہو جاتا ہے ہاں اگر مصلحت خود بخود بلا تلاش ذہن میں آجائے تو اس کے بیان میں مضائقہ نہیں ہے اور وہ بھی ظنا۔ غرض جب ادھر سے بولنے کا اشارہ پاوے جیسا بلا فکر کوئی وارد قلب میں آجائے زبان کھولے ورنہ لب بستہ رہے کہ نطق و سکوت میں اسی کا تابع رہنا چاہیے خوب کہا ہے۔

بگوش گل سخن گفتہ کہ خندال ست بعد لیب چہ فرمودہ کہ نالاں ست (۲)

عید میلاد النبیؐ؟

غرض یہ کہ عید ایک ایسا زمانہ ہے جس میں ہم کو بٹاشت (۳) کا حکم ہے اور چونکہ یہ دینی خوشی ہے اس لئے اس کے اظہار کا طریقہ بھی دین ہی سے تحقیق کرنا چاہیے، تفصیل اس کی یہ ہے کہ خوشی دو قسم کی ہوتی ہے ایک دنیوی خوشی اور ایک دینی خوشی، سو دینی خوشی پر کسی خاص ہیئت پر خوشی منانا یہ محتاج وحی کا ہے یعنی اگر ہم کسی مذہبی خوشی میں کسی خاص طریقہ سے خوشی منانا چاہیں تو ہم کو دیکھنا چاہیے کہ شریعت نے اس موقع پر عید کرنے اور خوشی منانے کی ہم کو اجازت دی ہے یا نہیں؟ کیونکہ اس میں اپنی رائے سے اختراع (۴) کرنا مختصمن ہو گا ایک مفسدہ پر یعنی چونکہ اصل بناء اس کی دین ہے اس لئے عوام اس طریقہ مخترع کو بھی دین سمجھیں گے اور یہ مفسدہ ہو سکتی ہے۔ آجکل ہمارے چند اخوان زماں (۵) نے ایک عظیم الشان مفسدہ کی بنیاد ہندوستان میں ڈالی ہے یعنی یوم ولادت جناب نبی کریم ﷺ کو یوم عید ہنانے کی تجویز کی ہے اور یہ خیال ان کے ذہن میں دوسری اقوام کے طریقہ عمل کو جواہنے پر

(۱) اس کے ٹوٹنے سے (۲) پھول کے کان میں کیا کہدیا کہ مسکرا رہا ہے اور عند لیب کو کیا کہدیا کہ آہ و فغاں کر رہا ہے (۳) خوشی (۴) کوئی طریقہ ایجاد کرنا (۵) اس زمانے کے کچھ لوگوں نے۔

اکابر دین کے ساتھ کرتے ہیں دیکھ کر پیدا ہوا ہے لیکن اس قاعدہ مذکورہ کی بنا پر لوگوں کو سمجھ لینا چاہیئے کہ یوم ولادت کی خوشی دنیوی خوشی نہیں ہے یہ مذہبی خوشی ہے پس اس کے تعین طریق کے لئے وحی کی اجازت ضروری ہے اور اگر کوئی یہ کہے کہ ہم بطور سالگرہ کے دنیوی طرز پر کرتے ہیں تو میں کہوں گا کہ ایسا کرنے والے سخت ہے ادبی اور گستاخی جناب نبویؐ میں کر رہے ہیں۔ صاحبو! کیا حضورؐ کو اس جلالت و عظمت پر دنیا کے بادشاہوں پر جن کو حضور سے کچھ بھی نسبت نہیں ہے قیاس کیا جاسکتا ہے کہ اس فرحت کے لئے بس ایک دنیوی رذیل سامان اسی طرح کا کرتے ہو جیسا ان سلاطین کے لئے کیا کرتے ہو

ع چنسیت خاک را باعالم پاک (۱)

حکایت

مجھے اس موقع پر ایک بزرگ کی حکایت یاد آگئی کہ وہ جنگل میں رہتے تھے ایک کلتیا پال رکھی تھی، اتفاق سے ایک مرتبہ کلتیا نے پچ دیے تو آپ نے تمام شہر کے معززین کو مدعو کیا لیکن ایک بزرگ شہر میں رہتے تھے ان کو نہیں بلا یا ان بزرگ نے ازاہ بے تکلفی دوستانہ شکایت کی تو ان بزرگ نے جواب میں کہلا بھیجا کہ حضرت میرے یہاں کلتیا نے پچ دیے تھے اس کی خوشی میں سکان دنیا کی دعوت کر دی، سخت گستاخی تھی کہ میں ان دنیا کے کتوں کے ساتھ آپ کو مدعو کرتا۔ جس روز میرے اولاد ہو گی اور مجھ کو خوشی ہو گی اس دن آپ کو مدعو کروں گا ان کتوں میں سے ایک کو بھی نہ پوچھوں گا جب اولیاء کے ساتھ دنیاداروں کا سا برتاؤ بے ادبی ہے تو سید الانبیاء کے ساتھ دنیاداروں کا سا برتاؤ کیسے بے ادبی نہ ہو گی۔

(۱) عالم پاک کے ساتھ خاک کو کیا نسبت۔

صومِ یومِ میلاد

اب اس کی دلیل سنئے کہ یوم ولادت مذہبی خوشی ہے دنیوی خوشی نہیں ہے، یہ تو سب کو معلوم ہے کہ دنیا کا اطلاق اس خطہ زمین پر یا زیادہ سے زیادہ چند فرشخ اس کے متصل ہوا پر ہوتا ہے پس اگر کوئی دنیوی خوشی ہو گئی تو اس کا اثر اسی خطہ زمین تک محدود رہے گا اس سے متجاوز نہ ہو گا اور ولادت حضور پر نور کے دن نہ صرف زمین کے موجودات بلکہ ملائکہ عرش و کرسی اور باشندگان عالم بالاسب کے سب مسرور اور شادماں تھے وجہ یہ تھی کہ حضورؐ کی ولادت شریفہ کفر و ضلالت کی ماجی (۱) اور توحید حق کی حامی تھی جس کی بدولت عالم کا قیام ہے کیونکہ قیامت اسی وقت قائم ہو گی جب ایک شخص بھی دنیا میں خدا کا نام لینے والا نہ رہے گا اور قیامت کے قائم ہونے سے فرشتے بھی اکثر فتا ہو جاویں گے پس آپ کاظہور چونکہ سب تھا تمام عالم کے بقاء کا اس لئے تمام عالم میں یہ خوشی ہوئی جب اس کا اثر دنیا سے متجاوز ہو گیا تو اس خوشی کو دنیوی خوشی نہیں کہہ سکتے جب معلوم ہوا کہ یہ دنیوی خوشی نہیں بلکہ مذہبی خوشی ہے تو اس میں ضرور ہر طرح سے وحی کی احتیاج ہو گی یعنی اس کے وجود میں بھی اور اس کی کیفیت میں بھی اب مجوزین ہم کو دکھلائیں کہ کس وحی سے یوم ولادت کے یوم العید بنانے کا حکم معلوم ہوتا ہے اور کیا صورت اس کی بتلانی گئی ہے اگر کوئی ﴿ قُلْ بِفَضْلِ اللّٰهِ ﴾ سے استدلال کرے تو میں کہوں گا کہ صحابہ کرامؓ جو کہ حضورؐ کی صحبت اٹھائے ہوئے تھے اور تمام عالم سے زیادہ کلام مجید کو سمجھتے تھے ان کی سمجھ میں یہ مسئلہ کیوں نہیں آیا بالخصوص جبکہ حضور پر نور کی محبت بھی ان کے رگ و ریشه میں سرایت کی ہوئی تھی علی ہذا (۲) تابعین رحمہم اللہ جن میں بڑے بڑے مجتہد

(۱) کفر و ضلالت کو منادیے والی (۲) اسی طرح۔

ہوئے ہیں ان کی نظر یہاں تک کیوں نہ پہنچی۔ ہاں جن امور کے متعلق حضورؐ سے اجازت ہے اس کو ضرور کرنا چاہیے مثلاً آپ ﷺ نے اپنی ولادت کے دن روزہ رکھا اور فرمایا: (ذلِّکَ الْيَوْمُ الَّذِي وُلِدَ فِيهِ) (۱) اس لئے ہم کو بھی اس دن روزہ رکھنا مستحب ہو سکتا ہے، دوسرے پیر کے دن نامہ اعمال حق تعالیٰ کے رو بروپیش ہوتے ہیں، پس یہ مجموعہ وجہ ہوگی اس حکم کی اور اگر منفرد بھی مانا جاوے تب بھی صحیح ہے لیکن صرف اُسی قدر کی اجازت ہوگی جتنا ثابت ہے۔

حقیقتِ عرس

اور جس طرح یوم ولادت کی خوشی کے اختراعات (۲) باطل ہیں اسی طرح کسی کی وفات کی تاریخ کے (کہ وہ دن بزرگوں کی خوشی کا دن ہے) اختراعات بھی۔ اور بیہیں سے معلوم ہو گیا ہوگا کہ آجکل جو لوگوں نے بزرگوں کے عرس کا طریقہ اختراع کیا ہے یہ بھی محض لغو اور تجاوز عن الحد (۳) ہے۔ اصل حقیقت اس کی یہ تھی کہ عرس کے معنی لغت میں شادی کے ہیں اور حاصل شادی کا یہ ہے کہ محبت کا محبوب سے وصل ہو پس چونکہ ان حضرات کی موت ان کے لئے وصل محبوب ہے اس لئے ان کے یوم وصال کو یوم العرس کہا جاتا ہے نیز ایک روایت میں بھی آیا ہے کہ جب کسی مقبول بندے کی وفات ہوتی ہے اور فرشتے اس کی قبر میں آ کر سوال کرتے ہیں تو سوال وجواب کے بعد کہتے ہیں ”نَمْ كَنُومَةُ الْعُرُوْسِ“ (۴) تو وہ دن ان حضرات کے لئے یوم العرس (۵) ہوا اسی کو ایک بزرگ خوب کہتے ہیں۔ اور گو وصل ان حضرات کو دنیا میں بھی ہوتا ہے تا ہم اس وصل میں اور اس

خوشا وقت و خرم روزگارے کہ یارے بخورد از وصل یارے (۶)

(۱) یہ دن ہے جس دن میں پیدا کیا گیا ہوں (۲) گھڑی ہوئی خوشی باطل ہے (۳) حد سے متاز ہونا ہے (۴) اُس کی نیند سو جا (۵) خوشی کا دن (۶) کتنا عمر و قوت اور کتنا یارا دن ہے کہ یارا پے محبوب سے ملنے جا رہا ہے۔

وصل میں فرق ہے کہ یہاں بہ جاب ہے اور وہاں بلا جاب جیسا مولانا نے فرمایا۔

گفت مکشوف و برہنہ گو کہ من می نہ کنجم باصم در پیرہن^(۱)

”مکشوف و بہ سند ہو کر کہنے لگا کہ معشوق کے ساتھ لباس میں نہیں سا سکتا ہے“

اگرچہ خدا تعالیٰ جسم اور لوازم اور عوارض جسم سے پاک ہے لیکن یہ مثال کے لئے کہا جاتا ہے اور جیسا حضرت غوث پاک فرماتے ہیں۔

بے جبابانہ در آ ازویر کاشانہ ما ک کے نیست بجز درد تو درخانہ ما

”ہمارے محل کے دروازہ سے بے پرواہ ہو کر آ“ کیونکہ ہمارے گھر تیرے درد کے سوا اور کوئی نہیں،“

یہ کیفیت تو وہاں کے وصال کی ہے اور دنیا میں بعجه جاب اور سیری نہ ہونے کے ان کی یہ حالت ہوتی ہے۔

دل آرام در بر دل آرام جو لب از شنگی خشک بر طرف جو

نگویم کہ برآب قادر نیند کہ برسا حل نیل مستقی اند

”تو اپنے محبوب کو ڈھونڈ رہا ہے حالانکہ تیرا محبوب تیرے پہلو میں ہے تو دریا کے کنارے کھڑا ہے اور تیرے ہونٹ پیاس کی وجہ سے خشک ہیں۔ میں یہ نہیں کہتا ہوں کہ وہ پانی پر قدرت نہیں رکھتے بلکہ یوں سمجھنا چاہیے کہ دریائے نیل کے کنارہ پر استسقاء کے مریض کھڑے ہیں۔“

اور چونکہ مرکران کو یہ دولت نصیب ہوتی ہے اس لئے وہ اس کی تمنائیں کرتے ہیں اور شدتِ شوق میں یوں کہتے ہیں کہ

خرم آں روز کزیں منزل ویران بروم راحت جاں طسم وز پے جاناں برم^(۲)

^(۱) میں کہتا ہوں کہ مجھے بے لباس کر دو میں محبوب سے لباس کے جاب میں مانا نہیں چاہتا^(۲) وہ دن کتنا خوشگوار ہوگا کہ اس ویران منزل سے میں جاؤں گا میں اپنی جان کی راحت طلب کروں گا اور محبوب کے پیچے پیچے جاؤں گا۔

اور ان حضرات کو چونکہ مرنے کی خوشی ہوتی ہے اس لئے اس میں نہایت مطمئن ہوتے ہیں چنانچہ ایک نقش بندی بزرگ کی حکایت ہے کہ انہوں نے وصیت کی تھی کہ جب میراجنازہ لے چلو تو ایک شخص یا اشعار ساتھ ساتھ پڑھتا چلے۔ مفلسائیم آمدہ کوئے تو ہمیا اللہ از جمال روئے تو دستِ بکشا جانب زبیل ما آفریں بر دست و بر بازوئے تو ”هم سب محتاج ہیں تیری گلی میں آئے ہیں خدا کے لیے اپنے چہرہ مبارک کے جمال سے کچھ قبول جائے۔ اپنے ہاتھ کو ہماری جھوٹی کی طرف بڑھاوے، تیرے دست و بازو کو شباش ہے“ کیوں صاحب کیا بے اطمینانی میں کسی کو ایسی فرمائشوں کی سو جھوکتی ہے؟ یہ غایت فرحت کا اثر تھا حضرت سلطان نظام الدین اولیاء قدس سرہ کی حکایت مشہور ہے کہ جب آپ کا انتقال ہو گیا اور جنازہ لے چلے ایک مرید نے شدت غم میں درد کے ساتھ یہ اشعار پڑھے۔

سر و سیمینا بصراء می روی سخت بے مہری کہ بے ما میروی
اے تماشا گاہ عالم روئے تو تو کجا بہر تماشا میروی^(۱)
لکھا ہے کہ ہاتھ کفن کے اندر بلند ہو گیا صاحبو! ایک ایسا شخص جس کی یہ حالت ہو کہ
ع پابدستے دگرال دست بدست دگرال
کیا اس کو وجد ہو سکتا ہے معلوم ہوتا ہے کہ واقعی بے حد فرحت کا دن ہوتا ہے ایک دوسرے بزرگ انتقال کے وقت منتظر انہ و مشتاقانہ فرماتے ہیں۔

(۱) اے سر دوسمین تو جگل کی طرف جا رہا ہے بڑی بے مردی ہے کہ ہم کو چوڑ کر جا رہا ہے اے وہ ذات کے تیرا روئے مبارک ایسا ہے کہ سب لوگ اس کو ہر وقت دیکھنا چاہتے ہیں تو خود کس طرف تماشا دیکھنے جا رہا ہے۔

وقت آں آمد کہ من عریاں شوم جسم گندارم سراسر جان شوم (۱)
 اور یہ حالت کیوں نہ ہو جبکہ وہ جانتے ہیں کہ اب پردہ ہائے ہیولانی جو کہ
 مانع دیدار تھے اٹھتے ہیں اور کوئی گھڑی ہے کہ محظوظ حقیقی کا دیدار نصیب ہو گا صرف
 یہ نہیں کہ ان کو جنت کی پاحروں کی ہوں ہوتی ہے۔ حضرت ابن الفارضؒ کا واقعہ لکھا
 ہے کہ جب ان کا انتقال ہونے لگا تو جنت منکشف ہوئی آپ نے اس طرف سے
 منہ پھیر لیا اور کہا۔

ان کان منزلتی فی الحب عندکم مقدر رأیت فقد ضیعت ایامي
 ”اگر محبت میں میرا مرتبہ تمہارے نزدیک یہی ہے جو میں دیکھ رہا ہوں تو
 کیا میں نے اپنا وقت تو ضائع ہی کیا“۔

کہ جان تو آپ کے لئے دے رہا ہوں جنت کو کیا کروں۔ آخر جنت چھپ
 گئی اور فوراً تخلی ظاہر ہوئی اور جان بحق ہوئے ان کی بالکل وہی حالت ہو گئی کہ
 گریباً یہ ملک الموت کہ جنم بردا تانہ پنجم رخ تر روح رمیدن نہ ہم (۲)

عرس کی خرابیاں

اکثر لوگ ان حالات کو سن کر تعجب کریں گے لیکن یہ تعجب صرف اس وجہ
 سے ہے کہ خود اس سے محروم ہیں مگر ایسے لوگوں سے یہ کہا جاتا ہے کہ
 رع تو مشو منکر کر حق بس قادرست (۳)۔

غرض بزرگوں کے حالات اور حدیث وغیرہ سے بھی یہ بات ثابت ہوتی

(۱) وہ وقت آگیا ہے کہ میں بے لباس ہو جاؤں جسم کا لباس چھوڑ دوں اور سراسر جان و روح بجاوں (۲) اگر
 ملک الموت میرے پاس میری جان نکالنے کے لئے آئے تو جب تک میں تیراچہ نہ دیکھوں روح نکالنے کی
 اجازت نہیں دوں گا (۳) تو انکار نہ کر اس لئے کہ اللہ تعالیٰ ہر چیز پر قادر ہیں۔

ہے کہ ان بزرگوں کی وفات کا دن یوم العرس ہے لیکن لوگوں نے اس کے مفہوم و مصدق دنوں کو بالکل خراب کر دیا ہے۔ مصدق کی خرابیاں تو ظاہر ہیں کہ تمام شرک و بدعت اس عرس کا جزو ہو گئی، باقی مفہوم کی خرابی یہ کہ اس لفظ کے لغوی معنی لے کر شادی کے لوازم بھی وہاں جمع کر دیئے چنانچہ اکثر جگہ رسم ہے کہ بزرگوں کی قبر پر مہندی چڑھاتے ہیں نوبت نقارہ رکھتے ہیں اسی طرح مزامیر^(۱) وغیرہ سب لغور کتیں جمع کر رکھی ہیں غریب مردہ پر تو بس چلتا نہیں قبر کی گت بنائی جاتی ہے، تو حقیقت میں وہ یوم العرس اس اعتبار سے ہے کہ جس کو ذکر کیا گیا وہ ان بزرگوں کی خوشی کا دن ہے اور یہ کوئی دنیوی خوشی نہیں ہے تو اس میں کوئی طریقہ مقرر کرنے کے لئے ضرورت وحی کی ہوگی اور وحی ہے نہیں بلکہ اس کے خلاف پر وحی ہے چنانچہ ظاہر ہے حضور ﷺ فرماتے ہیں: (لَا تَسْخِذُوا أَقْبَرِي عِيَّدًا) ”کہ میری قبر کو عید نہ بنانا“ عید میں تین چیزیں ضروری ہیں ایک اجتماع، دوسرا یعنی وقت تیسرا فرحت، تو ممانعت کا خلاصہ یہ ہوا کہ میری قبر پر کسی یوم معین میں سامان فرحت کے ساتھ اجتماع نہ کرنا ہاں اگر خود بخود کسی وقت میں کسی غرض سے اجتماع ہو جاوے تو اور بات ہے دوسرا حضور کا یہاں سے تشریف لے جانا اگرچہ آپ کے لئے باعث مرد رہے لیکن ہمارے لئے تو باعث حزن ہے اور حضور کی وفات سے جو ہم پر نعمت کامل فرمائی ہے جس کو میں نے ”نشر الطیب“ میں لکھا ہے وہ دوسرا اعتبار سے ہے پس جب حضور کی قبر پر ایسا اجتماع جائز نہیں تو دوسروں کی قبر پر ایسا اجتماع کیونکر جائز ہوگا؟

اور عجیب برکت ہے کہ آج تک حضور اقدس ﷺ کی قبر پر اجتماع کا کوئی خاص دن معین نہیں ہوا، محدث اس مسئلہ کی تحقیق کافی ہو گئی۔

(۱) گانے بجائے کے آلات۔

عید مطلوب

خلاصہ یہ ہے کہ حدیث سے ہم کو افظار اکبر پر عید کرنے کا حکم ہے اور اس میں یہ باتیں ہوئی چاہئیں۔ ملاقات کرو، خوش ہوا، کثارات صدقہ (۱) کرو سب مجتمع ہو کر عیدگاہ میں دوگانہ ادا کرو۔

صاحب! غور کیجئے کہ خدا تعالیٰ ہماری خوشی کو بھی کس انداز پر دیکھنا چاہتے ہیں کہ اس میں نماز کا حکم فرمایا، اکثر صدقہ کا حکم فرمایا کہ یہ زکوٰۃ کے مشابہ ہے اور نماز کی بھی ایک خاص بہیت مقرر فرمائی کہ اس میں چند تکبیریں بڑھادیں کہ امتیاز علامت ہے اہتمام شان کی اور اسی لفظ سے قرآن میں بھی ارشاد ہے: ﴿وَلْتُكَبِّرُوا اللَّهُ عَلَىٰ مَا هَدَا لَكُمْ﴾ (۲) اس میں ایک لطیف اشارہ اس طرف ہو گیا کہ ﴿لَتُكُمْلُوا الْعِيَّةَ﴾ میں تکمیل رمضان مراد ہوا اور ﴿لِتُكَبِّرُوا﴾ سے عید اور ایک حکمت دیکھئے مسلمان میں دو چیزیں ہیں ایک دین اور ایک طبیعت اور جس طرح اس کی طبیعت میں بعض امور کا جوش اور تقاضا پیدا ہوتا ہے اسی طرح اس کے دین کو بھی جوش ہوتا ہے اور ان دونوں کی معدّل عقل ہوتی ہے۔

پس خدا تعالیٰ نے جوش دین کا تو یہ انتظام فرمایا کہ نماز مقرر فرمائی اور جوش طبیعت کا یہ انتظام فرمایا کہ اس دن اچھے سے اچھا کپڑا پہننے کی اجازت دی، سجان اللہ! شریعت کا کیا پاکیزہ انتظام ہے کسی نے خوب کہا ہے گویا جمال شریعت ہی کی شان میں ہے۔

زفرق تا بقدم ہر کجا کہ می گنم کرشمہ دامن دل میکشد کہ جا بخاست (۳)

(۱) صدقہ کی کثرت کرو (۲) سورہ: البقرہ ۱۸۵ (۳) مانگ سے قدم تک جس جگہ بھی دیکھتا ہوں تیری کشش دامن دل کو کھینچتی ہے کہ دیکھنے کی جگہ تو یہی ہے۔

احکام عید

افسوس اس شریعت کو لوگوں نے بھی انک صورت میں ظاہر کیا اور لوگوں کو اس سے متوجہ (۱) بنا دیا ورنہ وہ تو عجیب لغایب ہے یہ احکام تھے عید کے متعلق لیکن عید کے متعلق فرعی احکام میں نے اس وقت اس لئے بیان نہیں کئے کہ متعدد بار بیان ہو چکے ہیں، مثلاً چاند دیکھنے میں کوشش کرنا، خبروں کے اعتبار کرنے میں احتیاط کرنا وغیرہ۔ لیکن صدقہ فطر کے متعلق اس وقت اتنا بیان کرتا ہوں کہ جس کے پاس پچاس روپیہ (۲) کی مالیت اپنی حاجت سے زیادہ ہواں پر واجب ہے کہ اپنی اور اپنے چھوٹے بچوں کی طرف سے پونے دوسری پختہ گندم مساکین کو دیدو مگر تجوہ میں دینا درست نہیں کیونکہ تجوہ دار کی تجوہ میں دینے سے صدقہ فطر ادا نہیں ہوتا۔

ہاں ایک فضیلت یوم عید اور یاد آئی حدیث میں آیا ہے کہ لوگوں کے عیدگاہ میں جمع ہونے کے بعد خدا تعالیٰ فرشتوں کو مخاطب بنا کر فرماتے ہیں (ما جزاءُ أَجِيرٍ وَقَيْ عَمَلَهُ) ”اس مزدور کو کیا بدلہ دیا جاوے جس نے اپنے عمل کو پوری طرح کیا ہو“ فرشتے عرض کرتے ہیں کہ (جزاءُ أَن يُوْفَى أَجْرُهُ) کہ اس کی جزا یہ ہے کہ اسے پوری مزدوری دیجاوے خدا تعالیٰ فرماتے ہیں کہ (وَعَزَّتِي وَجَلَّتِي وَأَرْتَفَاعَ شَانِي لَا غُرْرَ لَهُمْ فَيَرْجِعُونَ مَغْفُورًا لَهُمْ) یعنی ”خدا تعالیٰ فرماویں گے کہ اپنے جلال اور عزت کی قسم آج میں ان کی مغفرت کے دیتا ہوں“ رسول مقبول ﷺ اس گفتگو کو نقل فرمائے ارشاد فرماتے ہیں کہ بس لوگ بخشے بخشائے واپس آتے ہیں تو اس حدیث کے سننے کے بعد اب لوگوں کو غور کرنا چاہیے

(۱) پریشان کیا (۲) یہ اس زمانے میں تھا آج کل نہیں آج کل جس کے پاس ۵۲ تولہ چاندی کے بقدر مال ضرورت سے زائد موجود ہواں پر واجب ہے اس زمانے میں ۵۲ تولہ چاندی شاید پچاس روپے میں آتی ہو۔

کہ عیدگاہ میں کیسی ہیئت بنا کر چلنا چاہیئے کہ اس کرامت کے اہل تو ہوں۔ افسوس ہے کہ اکثر لوگ داڑھی ترشاتے ہیں آج سے تو بہ کر لیں ہمیشہ کے لئے نہ ہو سکے تو عید بقر عید کے گزرنے تک تو اس سے پچے رہیں کہ ان وقتیں میں بڑی حاضری ہوتی ہے اور میں کہتا ہوں کہ اگر داڑھی نہ منڈائی جائے تو کوئی نقصان بھی تو نہیں اور منڈانے سے کوئی نفع بھی تو حاصل نہیں ہوتا پھر اس بے لذت گناہ سے کیا نتیجہ کہ خدا کے سامنے ذلیل بھی ہوئے دنیا میں کچھ مزا تک بھی نہ آیا۔

اسی طرح بعض لوگ ریشمی لباس پہن کر عیدگاہ میں جاتے ہیں ان لوگوں کو سمجھنا چاہیئے کہ ان کی نماز مقبول نہیں ہوتی۔ نیز اپنے لڑکوں کو بھی ایسا لباس نہ پہناؤیں۔

صاحب! کیا کسی بادشاہ کے دربار میں جاتے ہوئے کوئی شخص بغاوت کے تمنے سجا کر جا سکتا ہے پھر کیا خدا کی عظمت شاہانِ دنیا کے برابر نہیں، اس کو سوچو اور خدا تعالیٰ کے عذاب کو پیش نظر رکھ کر ان سب خرافات سے باز آ جاؤ۔ اب خدا تعالیٰ سے دعا کرو کہ توفیق عمل دے۔

آمین یارب العلمین ^(۱)

تمت بالخير

(۱) اللہ تعالیٰ ہم سب کو عمل کی توفیق عطا فرمائے آمین۔ خلیل احمد تھانوی ۲ شعبان المعظم ۱۴۲۸ھ

اکمال الصوم والعيد

(رمضان وعید کی تیکلیل)

صفحہ نمبر	عنوان	نمبر شمار
۳	خطبہ مأثورہ	۱
۳	تمہید	۲
۳	خطبہ شعبان	۳
۳	ترکِ مصالح	۴
۷	عیدگاہ کی حاضری	۵
۸	اشکال کا جواب	۶
۹	جماعت سے نماز پڑھنے کی حکمتیں	۷
۱۰	اصلاحِ مفسدہ	۸
۱۱	بدعۃ خطبۃ الوداع	۹
۱۱	شرطِ اجتہاد	۱۰
۱۲	دیہات میں جمع	۱۱
۱۳	عزتِ عقل	۱۲
۱۳	حکایت	۱۳
۱۵	صوفیہ کی دو اقسام	۱۴
۱۶	اہل اللہ کی برکات	۱۵

۱۶	بدکاروں کا و بال	۱۶
۱۷	جمیتِ دینی	۱۷
۱۹	حضرت طلحہؓ کی غیرت	۱۸
۲۰	خاصیتِ محبت وغیرت	۱۹
۲۱	صحابہؓ کی حضورؐ سے محبت	۲۰
۲۲	فضلِ ربی	۲۱
۲۳	شبہ کا جواب	۲۲
۲۵	مندِ ارشاد پر کاملِ اعقل فائز ہوتے ہیں	۲۳
۲۶	اقسامِ انسان	۲۴
۲۶	عقل اور تجربہ میں فرق	۲۵
۲۷	مولوی صاحب کی ذہانت	۲۶
۲۸	استغناۓ اسلام	۲۷
۲۹	حضرت عمرؓ کا عدل	۲۸
۳۰	اخوتِ اسلامی	۲۹
۳۰	مولانا رشید احمد صاحب گنگوہیؒ کی عاجزی	۳۰
۳۱	جلیلہ کا امتحان	۳۱
۳۳	طلبِ صادق	۳۲
۳۴	عنایتِ توفیق	۳۳
۳۵	جب نہیں سے کام بنتا ہے	۳۴

۳۶	آدابِ دعاء	۳۵
۳۷	حقوقِ روزہ	۳۶
۳۸	عبادات میں ادائیگی حقوق کا اہتمام	۳۷
۳۹	استغفار و رحمت	۳۸
۴۱	الطف و مراعم کی گھڑی	۳۹
۴۲	اہل اللہ اور نیک لمحات کی قدر کرو	۴۰
۴۳	حقیقتِ استغفار	۴۱
۴۴	احسان شناسی کا تقاضا	۴۲
۴۶	مالِ حرام اور روزہ	۴۳
۴۶	فرحتِ عید الفطر	۴۴
۵۰	عیدِ میلادِ نبی؟	۴۵
۵۱	حکایت	۴۶
۵۲	صومِ یومِ میلاد	۴۷
۵۳	حقیقتِ عرس	۴۸
۵۶	عرس کی خرابیاں	۴۹
۵۸	عیدِ مطلوب	۵۰
۵۹	احکامِ عید	۵۱